

KÂVYĀMĀLĀ. 46.




THE  
VRISHABHĀNUJĀ NĀTIKĀ  
OF  
MATHURĀDĀSA.

EDITED BY  
PAṆḌIT S'IVADATTA

Head Pandit and Superintendent, Sanskrit Department,  
Oriental College, Lahore,

AND

KĀS'ĪNĀTH PĀNDURANG PARAB.



PRINTED AND PUBLISHED

BY

TUKĀRĀM JĀVAJĪ,

PROPRIETOR OF JĀVAJĪ DĀDĀJĪ'S "NIRNAYA-SĀGAR" PRESS.

BOMBAY.

1895.

*Price 6 Annas.*

*(Registered according to act XXV of 1867.)*

[ All rights reserved by the publisher. ]

काव्यमाला. ४६.

श्रीमथुरादासविरचिता

## वृषभानुजा ।

जयपुरमहाराजाश्रितमहामहोपाध्यायपण्डितदुर्गाप्रसाददारक-  
केदारनाथकृपाङ्गीकृतशोधनकर्मणा शिवदत्तशर्मणा,  
मुम्बापुरवासिपरबोपाह्वपाण्डुरङ्गात्मजकाशीनाथ-  
शर्मणा च संशोधिता ।

सा च

मुम्बय्यां निर्णयसागराख्ययन्त्रालये तदधिपतिना मुद्राक्षरैरङ्कयित्वा  
प्राकाश्यं नीतम् ।

१८९५

(अस्य ग्रन्थस्य पुनर्मुद्रणादिविषये सर्वथा निर्णयसागरमुद्रायन्त्रालयाधिपते-  
रेवाधिकारः ।)

मूल्यं. ६ आणकाः ।

किञ्चित्स्त्रस्तशिखण्डशेखरमतिस्निग्धालिनीलालकं

राधादिप्रमदाशतावृतमहं वादे किशोराकृतिम् ॥ ३ ॥

अपि च ।

नीलाम्भोरुहकोशकोमलतनुं स्मेराननं मालिनं

सुस्निग्धं दधत् दुकूलयुगलं वाग्वैभवस्यास्पदम् ।

स्वीयानां मुदितामृतेन हृदयं संतर्पयन्तं सदा

राधाकेलिकथासु संततरतं ध्यायामि कृष्णामिधम् ॥ ४ ॥

(नान्द्यन्ते)

**सूत्रधारः**—अलमतिव्याहृतेन । अद्य खलु बल्लवविलासिनीभिर्विनि-  
द्रारविन्दवैदनामोदिपरिमलवाहिनीभिः पद्मिनीभिरिव विलोभ्यमानमानस-  
हंसस्य श्रीवृषभानुनन्दिनीपादपद्मरजोरञ्जितोपान्तेन मायूरमुकुटेनालंकृत-  
मौलेः सैमदकलहंसकामिनीकुलकोलाहलेन पुलिनवलयेन मुखरमेखलया  
परिगतनितम्बबिम्बेनेव विराजितायास्तपनतनयाया वैलावनान्तलतामण्डपेषु  
समारब्धकन्दर्पकेलिकलाकलापस्य यशोदानन्दयोन्यनानन्दजननस्य त्रिभु-  
वनविलोभनीयाभिनवकिशोरवयसः श्रीराधामोहनस्य वृन्दारण्यान्तर्गतानां  
विहारवनस्थलीनामवलोकनसुखमनुभवितुमनेकदेशान्तरादुपस्थितेन साधु-  
जनवृन्देन समाहूय सादरमभिहितोऽस्मि । यथा—अस्मत्प्रियसुहृदातिप्र-  
बलया भगवद्भक्त्या कायस्थकुलावतंसतामुपगतेन जह्नुकन्यकाकालिन्दीतीरा-  
वलम्बे मध्यदेशशिरःशेखरभूते सुवर्णशेखरनाम्नि नगरे समवाप्तपराध्य-  
जन्मना श्रीमथुरादासेन या विरचिता विदग्धजनहृदयकुमुदानन्दैककौ-  
मुदी वृषभानुजा नामापूर्वनाटिका सा भवताभिनेतव्या । यावन्नेपथ्यवि-  
धानं रचयित्वा यथासंमीहितं समाचरामि । (परितो विलोक्य । स्नानन्दम् ।)  
अये, सुहृद्भूयिष्ठेयं परिषत्कौतुकापहृतचित्तवृत्तिर्लक्ष्यते । सर्वथा तस्य

१. 'अस्मिन्ल्लोके श्रीकृष्णस्य, श्रीकृष्णदासाख्यस्य गुरोश्च श्लेषेण 'वर्णनम्' इति क-  
पुस्तकटिप्पणी. २. 'वदनाभिः पद्मिनीभिः' ख. ३. 'श्रीमद्वृष' ख. ४. 'रुन्मद' ख.  
५. 'स्तीरान्तचालितलता' ख. ६. 'तदुपतिष्ठे । (अञ्जलिं बद्धा) भो ब्रजेन्द्रनन्दन-  
लीलामृतरसाविष्टचित्तचञ्चरीकाः, क्षणं दत्तावधाना भवत । सोऽहं रङ्गतरङ्गनामधेयो

कवेरमृतरसनिप्यन्दिसूक्तीनां चरितार्थता । स्थाने चास्तत्कलाकलापविन्या-  
सविलासानां प्रवृत्तिरिति । (पुनः सर्वतो विलोक्य । साशङ्कम् ।) ननु तस्य कवे-  
र्यर्मानभिज्ञः कश्चिदिह न भवेत् । (विचिन्त्य ।) भवतु ।

ये वाञ्छन्ति भवच्छिदच्छमतयो ज्ञानं परं मुक्तये

ते सायुज्यपदं व्रजन्तु सुतरां श्रान्ताः स्वविस्मयकम् ।

ये वैकुण्ठपतेश्व वासवसतौ स्निग्धाः स तैः सेव्यता-

मेते तत्सुहृदो जयन्ति रसिका राधाधवाराधने ॥ ५ ॥

तदिदानीं गृहं गत्वा जायामाहूय रङ्गमङ्गलानि संपादयामि । (परिक्रम्य ने-  
पथ्याभिमुखमवलोक्य च ।) आर्ये, इतस्तावत् ।

(प्रविश्य)

नटी—अज्जउत्त, इअस्सि । आणवेदु अज्जो को णिओओ अणु-  
चिट्ठीअदु त्ति । (क)

सूत्रधारः—आर्ये, वृषभानुजाप्रयोगाभिनयविलोकनाय कुतूहलिनः  
पारिषदाः । हृतहृदयोऽस्मि सहजसुहृदामेतेषां प्रीतिप्रकर्षेण प्रेमपुरःसरेण  
च सततमालापेनेति ।

कदा वृन्दारण्ये नवघननिभं नन्दतनयं

परीतं गोपीभिः क्षणरुचिमनोज्ञाभिरभितः ।

गमिष्यामस्तोषं नयनविषयीकृत्य कृतिनो

वयं प्रेमोद्रेकस्खलितगतयो वेपथुभृतः ॥ ६ ॥

तेन हि सत्वरमारभ्यतां गीतकमहोत्सवः ।

नटी—(साश्चर्यम् ।) अज्जउत्त, देसन्तरादो आअदेहिं एदेहिं सह पढम-

(क) आर्यपुत्र, इयमस्मि । आज्ञापयत्वार्थः को नियोगोऽनुष्ठीयतामिति ।

नटस्तेन कविना कृतमभ्यर्थनामुदाहर्तुकामः । (प्रणिपत्य ।) प्रयोगबन्धः सरसः कवीनां दृष्टो  
भवद्भिर्बहुशः सुकान्तः । गुणेन शून्योऽपि मम प्रबन्धः कृष्णप्रसङ्गादवलोकनीयः ॥ (सर्वतो  
निर्वर्ण्य ।) इति ख-पुस्तकपाठः.

१. 'तद्धर्मानभिज्ञः' ख. २. 'मेवंप्रायेणालापेन' ख. ३. 'संगीतक' ख.

दंसणेण जेव्व कुदो दे ईरिसी पीई संवुत्ता । जं अज्ज भोअणादिअं वि  
णाहिणन्दसि । (क)

**सूत्रधारः**—आर्ये, कुत ईदृशी प्रीतिः संवृत्तेत्यलमाशङ्कितेन । यतः ।

हेतुनैसर्गिकः कोऽपि प्रीतेर्यदि न वर्तते ।

मालूती मधुरास्तीति मधुपः केन शिक्ष्यते ॥ ७ ॥

(नेपथ्ये ।)

साधु भरताधिराज, साधु । सत्यमेवैतत् । कः संशयः । ('हेतुनैसर्गिकः  
कोऽपि' (११७) इति पठति ।)

**सूत्रधारः**—(समाकर्ष्य । नेपथ्याभिमुखमवलोक्य च ।) आर्ये, किमत्र का-  
लातिपातेन । नन्वेष विरचितवृन्दावेषः समागत एव ममान्तेवासी मधुर-  
प्रियो गृहीततत्सहचरीवनरक्षिकाभूमिकश्च सखा मे रङ्गमङ्गलः । तदावा-  
मपि गत्वा रङ्गप्रवेशाय संनद्धीभवावः ।

(इति निष्क्रान्तौ ।)

**इति प्रस्तावना ।**

(ततः प्रविशति यथानिर्दिष्टा वृन्दा वनरक्षिका च ।)

**वृन्दा**—सत्यमेवैतत् । कः संशयः । ('हेतुनैसर्गिकः कोऽपि' इति पुनः पठति ।)  
अन्यथा राधाकृष्णयोः कुमुदिनीकुमुदबान्धवयोरिव कथं तादृशी प्रीतिः ।  
(क्षणं विमृश्य ।) सखि वनरक्षिके, मयाप्यस्मिन्व्यतिकरे किञ्चिदिव साधु  
विहितम् ।

**वनरक्षिका**—आवेदेदु भअवदी कथं विअ । (ख)

**वृन्दा**—सखि, समाकर्ष्यताम् । गता यदृच्छयाहं वृषभानुगोपनिके-  
तनम् । तत्तनयां राधां सुमृष्टमणिकुट्टिमे प्राङ्गणैकप्रदेशे कन्यकासहस्रमध्य-

(क) आर्यपुत्र, देशान्तरादागतैरैतैः सह प्रथमदर्शनेनैव कुतस्त ईदृशी  
प्रीतिः संवृत्ता । यदद्य भोजनादिकमपि नाभिनन्दसि ।

(ख) आवेदयतु भगवन्वी कथमिव ।

वर्तिनीं कुमारीभावोचितानेकलीलारम्भमनुभवन्तीं परिस्फुरन्त्या निजाङ्गका-  
न्या काञ्चनमयीमिव कुर्वतीं स्वपरिसरभुवं विदूरादेवावलोक्य मनसि  
कृतवत्यस्मि ।

वनरक्षिका—तदो तदो । (क)

वृन्दा—इयं हि

आत्मानुरूपरमणीयगुणेन तन्वी

सौदामिनीव रुचिरेण नवाम्बुदेन ।

नन्दात्मजेन सह येन लभेत योगं

यत्रः स एव निपुणोऽत्र मया विधेयः ॥ ८ ॥

वनरक्षिका—भगवति, तुह मुहचन्दादो विणिग्गदं इमं राहामो-  
हणमिहुणस्स अण्णोण्णव्वइअरकथासुधारसं सुदिमुत्तिआएहिं समापि-  
वन्तीं आमूलादो आकण्णेदुं तुवरेदि मं तुवाणुग्गहजणिदो मनोरहो । (ख)

वृन्दा—

अत्रान्तरे स वृषभानुरुपाजगाम

श्रुत्वा ममागमनमाशु तयानुयातः ।

वत्से समानय करौ सबहुप्रणामं

तामित्यभाषत ततश्च मया स उक्तः ॥ ९ ॥

महाभाग, किमायासयसि महानुभावामेनाम् । यतः ।

इयमतिललिताङ्गी रोचिषामग्रभूभिः

कुसुमशरजयश्री रूपसीमान्तलेखा ।

व्रजपतितनयस्य प्रेमपात्री भवित्री

भवेति तव नितान्तं वाञ्छितानां विधात्री ॥ १० ॥

(क) ततस्ततः ।

(ख) भगवति, तव मुखचन्द्राद्विनिर्गतमिमं राधामोहनमिथुनस्यान्योन्य-  
व्यतिकरकथासुधारसं श्रुतिशुक्तिकाभ्यां समापिवन्तीमामूलादाकर्णयितुं त्वर-  
यति मम तवानुग्रहजनितो मनोरथः ।

**वनरक्षिका**—भगवति, सा महानुभावा राधिआ एदं आकण्णिअ तदो कीरिसी संवृत्ता । (क)

**वृन्दा**—मुग्धतया स्नेहरसानभिज्ञापि सा मदभिहितमुपश्रुत्य मुहुः श्रुतिपरिसरं प्रियवचनमाकर्णयितुमिवोपगतेन तिर्यग्पाङ्गेन चक्षुषा माम-  
वलोकयन्ति-तत्कालोपजातलज्जयेव किञ्चिदवनतमुखी स्थिता ।

**वनरक्षिका**—अध गोउलेन्दणन्दणस्स वि अनुराओ केण विहिणा समुल्लासिदो भगवदीए । (ख)

**वृन्दा**—सखि, श्रूयताम् । तदाहमिति चिन्तितवती । यदेनां महा-  
भागां स्पृशतीव लज्जादिभावः कृतकृत्याहं संप्रति गोकुलं गत्वा बल्लवेन्द्र-  
नन्दनस्यापि कर्णपथमुपनयाम्यप्रतिममाधुरीं दधानं राधाभिधानं केनचि-  
त्प्रसङ्गेन ।

**वनरक्षिका**—तदो तदो । (ग)

**वृन्दा**—ततो मुहूर्तादिव गोकुलमुपगत्य कलरुतैरुन्मत्तमधुकरकुलैर-  
भ्यर्थ्यमानमकरन्दस्योपवनसहकारस्य वेदिकायां क्षणं स्थित्वा सविस्मयं  
तस्य प्रदेशस्य रामणीयकं निरूपितवत्यस्मि । तथा हि ।

कैचिद्वैदूर्यस्य द्युतिमभिनवैः शाद्वलचयैः

क्वचित्सद्यः सूतैस्तरुकिंसलयैर्विद्रुमरुचिम् ।

क्वचिन्मुक्ताकान्तिं सितमुकुलकैर्यत्परिसरे

हरत्येषा भूमिर्नयनसुभगं गोकुलमिदम् ॥ ११ ॥

अपि च ।

यस्योपान्ते तपनतनयातीरमासाद्य वत्सा

वीताशङ्कैः सह खगमृगैर्मन्दमन्दं चरन्ति ।

(क) भगवति, सा महानुभावा राधिकैतदाकर्ण्य ततः कीदृशी संवृत्ता ।

(ख) अथ गोकुलेन्द्रनन्दनस्यापि अनुरागः केन विधिना समुल्लासितो भगवत्या ।

(ग) ततस्ततः ।



गोशालाभिर्वहुभिरभितः कल्पिताभिः किञ्चैः

प्राकारस्य श्रियमखिरलां यच्च कामं विभर्ति ॥ १२ ॥

धैःयाः खल्वेते यदत्र गोपरूपधारिणो मुनय इव विगतान्याभिलाषचिन्ताः  
प्रेमोपरक्तचेतसः सततमस्य नन्दसूनोर्निमेषपराङ्मुखेन चक्षुषा मुखपङ्कजमा-  
पिवन्तो निवसन्ति ।

वनरक्षिका—तदो तदो । (क)

वृन्दा—एवमादिकं चिन्तयन्त्यामेव मयि परिजनादुपलभ्य मद्भाग-  
मनं गोपाधिपतिर्नन्दः सत्वरमुपागतः । सत्रहुमानं च मामितस्ततः संचर-  
द्युवतिजनसहस्रमणिनूपुररवाहृतानां गृहदीर्घिकाकलहंससारसानां निनादै-  
र्मनोहरम्, प्रस्फुरत्पताकाकोटिविलिखितनभस्तलाभिरायामिनीभिरुच्चैर्मणि-  
स्तम्भसहस्रमुद्रहन्तीभिरतितुङ्गशालाभिरभिभूषितम्, देहलीवलयविनिर्मित-  
नीलरत्नकिरणान्प्रमृष्टमणिकुट्टिमे प्राङ्गणे निपतितान्प्रत्यग्रदूर्वाप्रतानशङ्कया  
सलीलमालिहद्भिश्चटुलवालवत्सशतैः समुपशोभितम्, कैश्चिद्रत्नभित्तिषु  
संक्रान्तात्मप्रतिबिम्बकान्युद्वीक्ष्योद्वीक्ष्य कदाचित्समालिङ्गितुमायासितवा-  
हुभिः कदाचिदन्तःशून्यं मुधा मुकुलीकृताङ्गुलिदलं करकमलं गृह्यतामेत-  
दिति संज्ञया प्रहितमनन्तरमाकृष्योपहसद्भिः कदाचित्स्वयमुपरचितमुखभ-  
ङ्गिविकारतयात्मानं विडम्ब्यमानमधिगम्य समुपजाताभिषङ्गमङ्गुल्या तर्ज-  
यद्भिः कदाचित्स्वैरत्नमालिकालंकृतानि संभाव्य ससंभ्रमं निजकण्ठदेशं  
स्पृशद्भिः कैश्चिदनुसृतभवनमृगशावकैः कैश्चिन्मुक्ताफलशकलप्रदानान-  
न्दितकलहंसपोतकैः कैश्चिद्वनचरोपनीतदाडिमीफलप्रणयिभिरनेकलीलम-  
नोहरिभिर्गोपकुमारकैर्विराजितम्, समुन्नतस्तनतटप्रेङ्खोलितस्थूलमुक्ताफल-  
दामभिः प्रचलत्कनकवलयानुविद्धविविधरत्नोन्मुखमयूखैर्नखविषा विभिन्नै-  
र्व्योमाभेगं सेन्द्रायुधमिव कुर्वतीभिः सरभसान्दोलनसंक्षोभोत्सर्पितैर्विन्दुवि-  
सैर्दुर्दिनतामिबोत्पादयन्तीभिर्गोपवधूभिर्मथ्यमानदधिसमुज्जृम्भितेन तासां

(क) ततस्ततः ।

\* १. 'गोशालानां ततिभिरभितः कल्पितानां' ख. २. 'धन्यास्ते खलु येऽत्र सततं  
नन्दसूनोर्मुख' ख. ३. 'च रत्न' ख.

च जघनतटास्फालनरणितमणिकिंकिणीझङ्काररवपीवरेण मङ्गलगीतिस्लिग्ध-  
गम्भीरसप्तस्वरोपबृंहितेन लियध्यापिना त्रिर्घोषेण जलदसंपदमुखेक्ष्य ससंभ्र-  
ममुन्मुक्तकेकानां कलापिकदम्बकानां प्रमोदनतितैरलंकृतम्, अनेकशुकसा-  
रिकाभिरुद्ध्यमाणकृष्णाद्भुतचरित्रम्, एकदेशविनिहितैरनेकरसपूर्णैः सु-  
वर्णरजतादिभाज्जनसहस्रैरुद्भासितम्, एकदेशे च मनोहारिणा क्रीडापर्वत-  
केन विराजमानमेकदेशे च हुताशनमुपर्युपरि स्थापिताभिः पयःपरिपूरित-  
पात्रपङ्क्तिभिर्दिवसेऽपि भुवि विस्फूर्जिततारकावलीभिरिव संशोभमानम्, सर्व-  
सिद्धीनामुपत्तिस्थानभूतं स्वभवनं नीतवान् ।

**वनरक्षिका**—(स्वगतम् ।) अहो सप्तिरित्तणं णन्दगेहस्स । अह वा  
सअल्लोअणिवासो भअवं वासुदेवो सअं जत्थ पडिवसइ तत्थ किं अच्च-  
रिअं । (प्रकाशम् ।) तदो तदो । (क)

**वृन्दा**—तस्यैवविधस्याङ्गणमध्यभागेऽशेषभुवनश्रियः प्रासादस्येव पा-  
रिजातस्याधस्तादलंकृतपद्मरागवेदिकां प्रस्फुरन्तीभिर्निजाभरणप्रभाभिरावृ-  
तविग्रहां वनगमनकामं सुतं प्रहर्षगर्भस्निग्धमधुरैर्वचोभिर्लालयन्तीं तत्रभवतीं  
यशोदाम्—(इति वागसमाप्तावेव ।)

**वनरक्षिका**—(प्रेमविशेषेण बाष्पपूरुषरुद्धकण्ठा कथंकथमपि ।) भअवदि,  
ताए महाभाआए सिणेहसिणिद्धमहुरवअणस्सवणत्थं सवणाइं मे आउली-  
होन्ति । ता वण्णेदु भअवदी । (ख)

**वृन्दा**—तद्यथा ।

त्वन्मुखाम्बुजविलोकनं विना नो मुहूर्तमपि नेतुमुत्सहे ।

त्वां कथं हि विपिनेऽनुवासरं प्रेष्य तात वत धारयाम्यसून् ॥ १३ ॥

(क) अहो सश्रीकत्वं नन्दगेहस्य । अथ वा सकललोकनिवासो भ-  
गवान्वासुदेवः स्वयं यत्र प्रतिवसति तत्र किमाश्चर्यम् । ततस्ततः ।

(ख) भगवति, तस्या महाभागायाः स्नेहस्निग्धमधुरवचनश्रवणार्थं श्र-  
वणौ मे आकुलीभवतः । तर्क्षणीयतु भगवती ।

**वनरक्षिका**—(सविस्मयमानमगतम् ।) हन्त, पआसिदो एत्थपेम्मसंवलि-  
दवच्छलरसो । (प्रकाशम् ।) तदो तदो । (क)

**वृन्दा**—(विलोक्य ।) भक्तिप्रवणेन मनसा प्रणामं ग(कृ)तवत्यस्मि ।

**वनरक्षिका**—तदो केण प्सङ्गेण समक्खं पिदिरीणं कण्हस्स क-  
ण्णावदंसीकिदं राहाअभिघ्ठाणत्तवअं भअवदीए । (ख)

**वृन्दा**—ततश्च समुचितातिथिसत्कारसंभारैरुपकल्पितोपचारां मां ब्र-  
जेश्वरः सप्रश्रयम् 'कच्चित्कमुद्देश्यमनुगृह्येहागमनं भगवत्याः' इत्यवृच्छत् ।  
ततश्चावनतकन्धराहं तदा तं प्रति 'भगवन्, अस्मिन्ब्रजमण्डले संचरमाणाहं  
राधाभिधां वृषभानुगोपतनयामतिशयशीलरूपसंपन्नां सर्वलक्षणोपेततयाति-  
धीरप्रकृतितया च विडम्बयन्तीमिव श्रियं विलोक्य रूपमाधुर्यवयःसदृश-  
तया तव सूनोरनुसरन्समुपजातदर्शनकुतूहला चात्रायाता' इत्यवदम् ।

**वनरक्षिका**—तदो तदो । (ग)

**वृन्दा**—अस्मिंश्चान्तरे समुदपादि महान्कलकलः । तमाकर्ण्येति चि-  
न्तितं मया—यदेष आपूर्यमाणशङ्खसहस्ररैवपूरितदिक्चक्रवालं समभिहन्य-  
मानभेरीमृदङ्गकाहलानकमन्द्रमाङ्गलिकनिध्वानमधुकरम् 'इदमागृह्यताम्,  
इदमानीयताम्, इत एवागम्यताम्' एवंप्रायैर्गोपकुमाराणां ससंभ्रमालापैर्मु-  
खरितरथ्यामुखं समुल्लसति कोलाहलः । तत्तर्कयामि वनमभि प्रस्थितः  
कृष्णः ।

**वनरक्षिका**—तदो तदो । (घ)

(क) हन्त, प्रकाशितोऽत्र प्रेमसंवलितवात्सल्यरसः । ततस्ततः ।

(ख) तदा केन प्रसङ्गेन समक्षं पित्रोः कृष्णस्य कर्णावतंसीकृतं राधा-  
भिधानस्तत्तत्कं भगवत्या ।

(ग) ततस्ततः ।

(घ) ततस्ततः ।

च वृन्दा—तदा च परिक्रम्यावलोक्य तं निर्व्याजसुन्दरं मनसि विचारित-  
ग वत्यस्मि । तथा हि ।

भूषाविभूषणमपि स्फुरदङ्गकान्त्या

माङ्गल्यमेतदिति यं जननी यशोदा ।

प्राप्तः प्रसाधितवती न तु दीप्तिबुद्ध्या

सोऽयं सुहृत्परिवृतः समुपैति कृष्णः ॥ १४ ॥

(वनरक्षिका सप्रेमातिशयं तत्पादयोः पतति ।)

वृन्दा—(पादावाक्षिप्य ।) सखि, इदानीं गत्वा कार्यान्तरमनुतिष्ठावः ।

(इति निष्क्रान्ते ।)

इति विष्कम्भकः ।

स  
रि

(ततः प्रविशति श्रीकृष्णः प्रियालापश्च ।)

रि  
तं  
य

कृष्णः—(स्वगतम् ।) हन्त, यस्या अभिधानमात्राकर्णनादेवाकुलीभूतं

चेतः परवशतामुपैति । दुर्लभदर्शनां तामनालोक्य कथमात्मानं विनोद-  
यिष्ये तावत् । भवत्वेवम् । (प्रकाशम् ।) सखे प्रियालाप ।

प्रियालापः—आणवेदु भवं । (क)

कृष्णः—

संरुद्धा न भवेदियं समुदितैर्यावत्सुहृन्मण्डलै-

वृन्दारण्यविहारभूमिरभितस्तावत्पुरस्ताद्वयम् ।

वीक्ष्यैनां सफलप्रसूनसुभगां भृङ्गाङ्गनानिःस्वनां

नृत्यासक्तशिखण्डिमण्डिततरुं तृप्तिं व्रजामो मुदा ॥ १५ ॥

प्रियालापः—साहु भणिदं पिअवअस्सेण । अण्णो वि को वि अधि-  
अदररमणिज्जो कोदुअविसेसो तस्सि पदेसे संभावीअदि त्ति । (ख)

कृष्णः—(सामिलापम् ।) क इव ।

ग

(क) आज्ञापयतु भवान् ।

व

(ख) साधु भणितं प्रियवयस्येन । अन्योऽपि कोऽप्यधिकतररमणीयः  
कौतुकविशेषस्तस्मिन्प्रदेशे संभाव्यत इति ।

**प्रियालापः**—सुदं कख मए—एदेसु मधुवासरेसु विसहाणुपुरादो भाणुणन्दिणीमज्जणववदेसेण मज्जणमहसवं मणेटुं पभादे राहापसुहो कुमारिआअणो वुन्दाडइणिउज्जवीहिआसंणिवेसं आअच्छदि । (क)

**कृष्णः**—(सस्पृहम् ।) ततस्ततः ।

**प्रियालापः**—तहिं उण बालतमालविडवमूले पडिद्वविद्वकुसुमाउ-हस्स णिवत्तिदपूआसकारो विविहसुउमारकुसुमेहिं अत्ताणअं मण्डिअ जहा-सुहं लीलारसं च णिव्विसिअ सवरमगं अलंकरेदि त्ति । (ख)

**कृष्णः**—(सपुलकमात्मगतम् ।) कैथितमन्वातातयोः समीपे भगवत्या वृन्दयाप्येतत्संबन्धि रहस्यम् । निवेदयति च निमित्तं किंचिदुच्छसितेन मम बाहुरिति सत्वरमनुसरामि तावत् ।

**प्रियालापः**—(कृष्णं किंचिदन्यादृशमालोक्यात्मगतम् ।) गाढं उक्कण्ठिदो लख्खीअदि एसो । होदु । एव्वं दाव । (प्रकाशम् ।) भो वअस्स, कथं दाणि मं उवेक्खिअ तूष्णीभूदो सि तुमम् । (ग)

**कृष्णः**—किमपि चिन्तयता मया न संभाविताऽसि ।

**प्रियालापः**—(विद्वस्य ।) सुदिमग्गेण हिअए पविट्ठं विसहाणुकुमारिअं चिन्तअता त्ति किं ण भणसि । (घ)

(क) श्रुतं खलु मया—एतेषु मधुवासरेषु वृषभानुपुरतो भानुतन्दिनीमज्जनव्यपदेशेन मदनमहोत्सवं मानयितुं प्रभाते राधाप्रमुखः कुमारिकाजनो वृन्दाटवीनिकुञ्जवीथिकासंनिवेशमागच्छति ।

(ख) तत्र पुनर्बालतमालविटपमूले प्रतिष्ठापितकुसुमायुधस्य निवर्तितपूजासत्कारो विविधसुकुमारकुसुमैरात्मानं मण्डयित्वा यथासुखं लीलारसं च निर्विश्य स्वगृहमार्गमलं करोतीति ।

(ग) गाढमुक्ताण्ठितो लक्ष्यत एषः । भवतु । एवं तावत् । भो वयस्य, कथमिदानीं मामुपेक्ष्य तूष्णीभूतोऽसि त्वम् ।

(घ) श्रुतिमार्गेण हृदये प्रविष्टां वृषभानुकुमारिकां चिन्तयतीति किं न भणसि ।

१. 'श्रुतं तथा तावद्भगवतीवृन्दामुखाम् । अयमप्येवं वदति' ख. २. 'जेव्व किं (एव किं)' ख.

च  
ग  
म  
रि  
व  
के  
पा  
सि

**कृष्णः**—(स्वगतम् ।) लक्षितोऽस्मि धूर्तेन वटुना । (स्मित्वा प्रकाशम् ।)  
तदविलम्बेनैवादेशय वृन्दाटवीमार्गम् ।

**प्रियालापः**—(परिक्रम्य ।) एदु एदु पिअवअस्सो । एदं कखु णादिदूरे  
रमणिज्जं वुन्दावणम् । (क)

**कृष्णः**—(परिक्रामन् । पुरो विलोक्य सदृशम् ।) अहो अभिरामता वृन्दार-  
ण्यस्य । वयस्यं, पश्य पश्य ।

इदं मधुरगीतिभिर्मधुकराङ्गनानां सखे  
कलापिकुलनर्तितैः पिककदम्बकोलाहलैः ।

लतानववधूलसत्किसलयानुरागोद्गमै-

र्ममागमनमङ्गलं परितनोति मन्ये वनम् ॥ १६ ॥

अपि च ।

भृङ्गालीनयनैर्निमेषविमुखं दूरात्समालोक्य मा-

मानन्दाश्रुजलं स्रवन्ति विगलन्माध्वीकविन्दुच्छलात् ।

आह्वानं मलयानिलप्रचलितैः शाखाग्रहस्तैश्च मे

सप्रेम प्रथयन्त्युपायनफलैर्नम्राः किलैते द्रुमाः ॥ १७ ॥

तद्वृन्दावननिवासिनां मनोरथसिद्धये त्वरिततरमुपगच्छावः ।

त  
हे

**प्रियालापः**—(सस्मितम् ।) कथं अत्तणो वि मणोरहसिद्धी फुडं  
ण कहीअदि । (ख)

**कृष्णः**—(स्मित्वा ।) अलं पैरिहास्येन । गच्छाग्रतः ।

(प्रियालापो नाट्येन तथा करोति ।)

**कृष्णः**—(परिक्रम्य समन्ततो निरूप्य ।) सखे प्रियालाप, परिश्रान्तोऽस्मि ।

मुहूर्तकमेतेषु मधुमासकुसुमसमृद्धिमधुपानमत्तमधुकरनिकरमधुरझङ्कारमु-  
खरेषु मज्जदङ्गनाजनकदम्बनयनाञ्जनप्रसरसंपर्कतयातितरां श्यामायमानैः

ग

(क) एवेतु प्रियवयस्यः । एतत्खलु नातिदूरे रमणीयं वृन्दावनम् ।

(ख) कथमात्मनोऽपि मनोरथसिद्धिः स्फुटं न कथ्यते ।

व

संसर्पितसीमन्तसिन्दूरप्रवाहलोहितीकृतैः स्तनतटावगलितनवकुङ्कुमपङ्कपुञ्ज-  
पिञ्जरितैरतिविमलतया प्रतिमागमैरम्बरतलोल्लसितैरिवेन्द्रायुधशतैस्तरङ्गले-  
खानिवहैः संशोभिते यमुनाम्भसि समुन्मिषत्कुवलयकह्लारमकरन्दविन्दुनि-  
कुरम्बर्करुम्भितमतिशिशिरशीकरासारमुद्रहता ललितपल्लवाङ्गुलिलतालास्य-  
लीलोपदेशदक्षेण दक्षिणानलेन संसेवितेषु लतानिकुञ्जेषु परिश्रममपन-  
यावस्तावत् ।

**प्रियालापः**—(अपवार्थः ।) कुदो तस्मिन् कण्णारअणे समुप्पण्णाणुरा-  
अस्स दे परिस्समावणअणम् । (प्रकाशम् ।) जं भवं आणवेदि । (क)

(उभौ परिक्रम्योपविशतः ।)

(नेपथ्ये ।)

चम्पअलदे, उवहर कुसुमाई । (ख)

**प्रियालापः**—(पुरः कर्णं दत्वा किञ्चिदिव परिवर्तितकन्धगे नातिप्रकाशम् ।)  
तुवरदु तुवरदु पिअवअस्सो । इमस्मिन् माहवीमण्डवे मुद्धकण्णआणं मिदु-  
सहो सुणीअदि । (ग)

(कृष्णः समुपसृत्य लतारन्ध्रे किञ्चिदाकुञ्चितचक्षुः सहर्षकौतुकं स्थितो विलोकयति ।)

(ततः प्रविशति ससखीजना राधा ।)

**राधा**—इला तमालिए, कुसुमावचअणिमित्तं गदा मे पिअसही च-  
म्पअलदा अज्ज वि ण पडिणिउत्ता । (घ)

(क) कुतस्तस्मिन्कन्यारत्ने समुत्पन्नानुरागस्य ते परिश्रमापनयनम् ।  
यद्भवानाज्ञापयति ।

(ख) चम्पकलते, उपहर कुसुमानि ।

(ग) त्वरयतु त्वरयतु प्रियवयस्यः । अस्मिन्माधवीमण्डपे मुग्धकन्यानां  
मृदुशब्दः श्रूयते ।

(घ) इला तमालिके, कुसुमावचयनिमित्तं गता मे प्रियसखी चम्पक-  
लताद्यापि न प्रतिनिवृत्ता ।

च

(प्रविश्य पुष्पपूर्णपर्णपुटद्वस्ता सस्मिता)

ग

**चम्पकलता**—पिअम्रहि राहे, दिट्ठिआ वडूसे । कुसुमिदा दाणि  
णो मणोरहलदा । (क)

म

रि

**राधा**—(सञ्जमङ्गम् ।) अइ कीरिसो मणोरहो । (ख)

व

र्ष

के

पा

रि

**चम्पकलता**—जदि कुतूहलं तदो अवहिदं सुणादु पिअसही । अज्ज  
णिसावसाणे दिट्ठो को वि सिविणो मए । विसुमरिदो आसि । (ग)

**राधा**—तदो तदो । (घ)

स

रि

**चम्पकलता**—संपदं कुसुमावचअकिदे परिक्रमन्तीएँ कावि सुवण्ण-  
जूहिआ तमालसंगदा पुलोइदा । (ङ)

(राधा सलज्जमिव स्मेरमुखी तमालिकां सन्नेहं विलोकयति ।)

(चित्तज्ञा)

**तमालिका**—(चम्पकलतां प्रति ।) सहि, तदो किम् । (च)

रि

त

य

**चम्पकलता**—सरिसदंसणेण मे सिमिदिपहं आरोहिदो त्ति । (छ)

**प्रियालापः**—(स्वगतम् ।) दढं विमुद्धो कखु एसो राहारुवलावण्णविब्भ-  
मेहिं एत्थ । भोदु । एव्वम् । (समीपतरमागत्योत्सर्पितमुखः साकूतम् ।) भो वअस्स,

त

हं

(क) प्रियसखि राधे, दिष्टया वर्षसे । कुसुमितेदानीं नो मनोरथलता ।

(ख) अयि, कीदृशो मनोरथः ।

(ग) यदि कुतूहलं तदावहितं शृणोतु प्रियसखी । अद्य निशावसाने  
दृष्टः कोऽपि स्वप्नो मया । विस्मृत आसीत् ।

(घ) ततस्ततः ।

(ङ) सांप्रतं कुसुमावचयकृते परिक्रामन्त्या कापि सुवर्णयूथिका तमालसं-  
गता प्रलोकिता ।

(च) सखि, ततः किम् ।

(छ) सदृशदर्शनेन मे स्मृतिपथमारोहितोऽस्ति ।

१. 'जइ' ख. २. 'तीए मए' ख. ३. 'अनन्तरं चित्तज्ञा' क.



चिरं इह द्विदेण तुए जं एवं पुलोईअदि इन्दीवलकोमलं लोअणजुअलं दे  
अलसत्तणं नो वअच्छदि । (क)

**कृष्णः**—(किंचिद्विवर्त्याव्यक्तमिव ।) सखे, ब्रवीमि भूतार्थम् ।

गृच्छति न तृप्तिमेतत्सुललितमस्याः समापिवद्रूपम् ।

नयनयुगं मम नूनं प्रतिसमुपैति सफलतां चैवम् ॥ १८ ॥

**प्रियालापः**—(किंचिद्विवर्णतामापाद्यमानं तन्मुखं निर्वर्ण्योपजातकारण्यमिवात्म-  
गतम् ।) हन्त, लक्ष्मीकिदो दाणिं लब्धावसरेण कुसुमाउहेण राहारूवस्स अ-  
त्तणो अमोघप्पहरणस्स कोमलङ्गओ एसो । (प्रकाशम् ।) अध सुदं सव्वं इ-  
माणं मन्तिदम् । (ख)

**कृष्णः**—सखे, मधुरमासां मन्त्रितम् । तदन्यदपि श्रोतुमिच्छामि तावत् ।

**राधा**—(आत्मगतम् ।) अवि णाम वदेदि इअं तं जेव्व दुल्लहजणं मं  
अहिकरिअ जो भअवदीए वुन्दाए तदो तादस्स समीवे पसङ्गेण अभिहिदो  
आसि । (दक्षिणतराक्षिस्पन्दोपदर्शितेन शुभनिमित्तेन सप्रत्याशमिव) होदु । पुच्छेमि  
दाव । (प्रकाशम् ।) कथं विअ । (ग)

**चम्पकलता**—(मनाग्भावानुविद्धं तदाकारं विभाव्य । साकूतम् ।) सहि, फ-  
लेण जेव्व जाणिस्ससि । पुणरुत्तेण किम् । (विचिन्त्य ।) अह वा कधइस्सम् ।  
सुणाहि । इमस्सि जेव्व अदिमुत्तलदामण्डवपरिसरे तुमं किल कस्स विअणु-

(क) दृढं विमुग्धः खल्वेष राधारूपलावण्यविभ्रमैरत्र । भवतु । एवम् ।  
भो वयस्य, चिरमिह स्थितेन त्वया यदेवं विलोक्यते इन्दीवरकोमलं लोचन-  
युगलं तेऽलसत्वं नो अपगच्छति ।

(ख) हन्त, लक्ष्मीकृत इदानीं लब्धावसरेण कुसुमायुधेन राधारूपस्यात्म-  
नोऽमोघप्रहरणस्य कोमलाङ्गक एषः । अथ श्रुतं सर्वमासां मन्त्रितम् ।

(ग) अपि नाम वदेदियं तमेव दुर्लभजनं मामविकृत्य यो भगवत्या वृ-  
न्दया तदा तातस्य समीपे प्रसङ्गेनाभिहित आसीत् । भवतु । पृच्छामि तावत् ।  
कथमिव ।

च ववलहस्र सर्मावे णवजलहरस्र विज्जुल्लदा विअ जह तमालविडवसंगदा  
ग सुवण्णजूहिआ लदा सोहमाणा सुहं कील्लन्ती चिट्ठसि त्ति । (क)

कृष्णः—(आत्मगतम् ।) कष्टं भोः । मम हि

स्वप्नेनोदीरितं सख्याः श्रुत्वा श्रुतिसुखावहम् ।

आशाबन्धेन सौत्सुक्यं किञ्चिदुच्छसितं मनः ॥ १९ ॥

किं च ।

तथाप्येषाभिधानेन धन्यं कमभिधास्यति ।

इति संशयमापन्नं धृतिं न प्रतिपद्यते ॥ २० ॥

प्रियालापः—(सहर्षोद्वेगमात्मगतम् ।) जं अवि एदाए उदाहिदं जं अवि

तं अणण्णसाहारणं पिअवअस्सस्स जेव्व सरूवम् । तह वि जइ से<sup>१</sup> अभिधाणं  
फुडं कहिदं भवे । (उपसत्य । प्रकाशम् ।) भो वअस्स, दिट्ठिआ वड्डसे । सुदं  
पिअवअस्सेण से वअणम् । तक्केमि भवं जेव्व वल्लहो त्ति । (ख)

कृष्णः—(सोच्छ्वासम् ।) नीचैः ।

प्रसन्नस्ते तर्को यदपि मम चेतोऽपि नितरां

तमेवार्थं सत्यं कलयति सखेऽतीव मधुरम् ।

तथाप्यस्या अङ्गं निरुपममथो मे वपुरिदं

न किञ्चित्सादृश्यं लभत इति कृत्वास्मि विधुरः ॥ २१ ॥

प्रियालापः—(विहस्य ।) अदो खलु तुए अणण्णवद्दं समारद्धम् । (ग)

(क) सखि, फलेनैव ज्ञास्यसि । पुनरुक्तेन किम् । अथ वा कथयिष्ये । शृणु ।  
अस्मिन्नेवातिमुक्तलतामण्डपपरिसरे त्वं किल कस्याप्यनुरूपवल्लभस्य समीपे  
नवजलधरस्य विद्युल्लतेव यथा तमालविटपसंगता सुवर्णयूथिका लता शोभमा-  
ना सुखं क्रीडन्ती तिष्ठसीति ।

(ख) यदप्येतयोदाहृतं यदपि तदनन्यसाधारणं प्रियवयस्यस्यैव स्वरू-  
पम् । तथापि यद्यस्या अभिधानं स्फुटं कथितं भवेत् । भो वयस्य, दिष्ट्या  
वर्धसे । श्रुतं प्रियवयस्येन तस्या वचनम् । तर्कयामि भवानेव वल्लभ इति ।

(ग) अतः खलु त्वयानन्यवृत्तं समारब्धम् ।

१. 'मुहादो (मुखाद)' इत्यधिकम् ख.

राधा—(सप्रणयकोपम् ।) सहि, जा लदा तुए सिविणे तह पुलोइदा सा चम्पअलदा, ण उण सुवण्णजूहिआ । तुमं कखु अत्तणो मणोगदं सिविणे वि पेक्खसि त्ति । अलं अलीओवहासेण । उवणेहि पूंआउवअरणाइं तमाल-मूले । (क)

(नेपथ्ये ।)

आणत्तम्हि महादेवीए जह—हज्जे वसुमदिए, वच्छं मे राहिअं सिग्घं गदुअ आणेहि त्ति । ता कहिं दाणिं पेक्खिस्सं तं भट्टदारिअम् । (ख)

राधा—(समाकर्ण्य । नेपथ्याभिमुखमवलोक्य च ।) हला चम्पअलदे, एसा दुट्ठचेटी वसुमदिआ समाअदा । उट्ठेहि । अम्भासमीवे गदुअ तुरिदं जेव्व मअणपूआत्थं आअमिस्सम्ह । (ग) (इति सह सखीभिः परिक्रामति ।)

कृष्णः—(सदुःखातिशयम् ।) सखे प्रियालाप, तावदावामपि गत्वा गो-कुलपरिसरादायान्तं गोत्रजं परिपालयावः ।

प्रियालापः—अथ किम् । (घ)

कृष्णः—(लतारन्ध्रे विलोक्य सोच्छ्वासम् ।)

गच्छन्ती स्वनिकेतं मनसिजभवनप्रदीपिकेवैषा ।

हरति ममेन्द्रियवृत्तिं शरदिव हंसावलीं प्रसभात् ॥ २२ ॥

(इति निष्क्रान्ताः सर्वे ।)

इति मथुरादासेन विरचितायां श्रीवृषभानुजानामनाटिकायां प्रथमोऽङ्कः ।

(क) सखि, या लता त्वया स्वप्ने तथा विलोकिता सा चम्पकलता, न पुनः सुवर्णयूथिका । त्वं खल्व्वात्मनो मनोगतं स्वप्नेऽपि प्रेक्षस इति । अलमलीको-पहासेन । उपनय पूजोपकरणानि तमालमूले ।

(ख) आज्ञप्तास्मि महादेव्या यथा—हज्जे वसुमतिके, वत्सां मे राधिकां शीघ्रं गत्वा आनयेत्ति । तत्कुत्रेदानीं प्रेक्षिष्ये तां भर्तृदारिकाम् ।

(ग) हला चम्पकलते, एसा दुष्टचेटी वसुमतिका समागता । उत्तिष्ठ । अम्भासमीपे गत्वा त्वरितमेव मदनपूजार्थमागमिष्यामः ।

(घ) अथ किम् ।

च  
ग  
म  
रि  
व  
के  
पा  
रि

द्वितीयोऽङ्कः ।

(ततः प्रविशति सवनरक्षिका वृन्दा ।)

**वृन्दा**—(समन्तादवलोक्य । स्वगतम् ।)

कुसुमपरिमलेनामोदितालिलेतानां

वलितकिसलयानां लास्यलीलोपदेशा ।

लुलितकमलवृन्दः शीकरासारवोढा

मृदुमलयसमीरो वाति वैभातिकोऽयम् ॥ १ ॥

(उर्ध्वमवलोक्य ।)

मञ्जिष्ठारुणदीधितिर्मधुकरैर्माङ्गल्यगीतिस्तुतः

कोकाह्लादपटुः सरोरुहवनं प्रीत्या समुज्जृम्भयन् ।

लोकालोककरः करैश्च तमसां स्तोमं समुत्सारय-

न्नारोहत्युदयाचलं रविरयं बन्धूककन्दुच्छविः ॥ २ ॥

स  
रि  
रि  
तं  
य

(मुहूर्तकमिव स्थित्वा । प्रकाशम् ।) सखि वनरक्षिके, दूरोदितो भगवान्सह-  
स्रदीधितिः । किं नागतो गोचारणाय गोकुलेन्द्रनन्दनः ।

**वनरक्षिका**—भवदिति, जह अदूरे को वि मन्तेदि तह तक्केमि कन्हो  
संणिहिदो भविस्सदि त्ति । वणरक्खाए गच्छह्व । (क)

(इति निष्क्रान्ते ।)

**इति प्रवेशकः ।**

त  
हे

(ततः प्रविशति सप्रियालापः श्रीकृष्णः ।)

**प्रियालापः**—भो वअस्स, माहवीमण्डवसमीवे पुणो वि म्हुरालावो  
सुणीअदि । तक्केमि मअणपूआत्थं आअच्छदि राहिआ । एहि । इमेणा  
लदावीहिआमग्गेण सिग्घं गदुअ तस्सि तमालमूले अन्तरिदा भेविअ  
चिट्ठम्ह । (ख)

ग

(क) भगवति, यथादूरे कोऽपि मन्त्रयति तथा तर्कयामि कृष्णः सं-  
निहितो भविष्यतीति । वनरक्षायै गच्छावः ।

व

(ख) भो वयस्य, माधवीमण्डपसमीपे पुनरपि मधुरालापः श्रूयते ।

कृष्णः—नतः किम् ।

प्रियालापः—तहिं किल वृवहमिदमअणसहस्सो भवं पूआवल्लिप्प-  
णई भोटु । एक्का तु ममावभत्थणा । (क)

कृष्णः—(किंचित्स्मित्वा ।) कथयतु भवान् ।

प्रियालापः—गोवट्टणपूआवल्लिं विअ सत्वं ण भच्छइस्ससि । तुभु-  
क्खिदं मं वि सुमरिस्ससि । (ख)

कृष्णः—(विहस्य ।) नायं परिहामसमयः । विशाग्रतः ।

(प्रियालापस्तथा कृत्वा सभयं प्रतिनिवृत्त्य कृष्णमालिङ्गति ।)

कृष्णः—सखे, किमिति कातरोऽसि ।

प्रियालापः—णिविडान्वआरा क्खु एसा लदावीहिआ । ण सक्कुणोमि  
अग्गे गमिदुम् । अणअसूरसमहुदी तुमं अहं विअ विअदमओ भविअ अ-  
ग्गदो होहि । (ग)

कृष्णः—(सस्मितम् ।) धिञ्जूर्खे, आत्मगतं भयमपि निरूपयसि ।  
(इति परिक्रामन्पुरो निभाल्य ।) सोऽयं तमालद्रुमः । य एष

लतासमालिङ्गितविग्रहो दधत्स्फुरत्प्रसूनैः स्फुटरोमविक्रियाम् ।

द्रवन्मधुस्वेदलवैर्विभूषितो व्यनक्ति कामं किल कामिनः श्रियम् ॥ ३ ॥  
यावदस्य मूले निलीय परिपालयावस्तत्समागमम् ।

(तथा कुरुतः ।)

तर्कयामि मदनपूजार्थमागच्छति राधिका । एहि । अनेन लतावीथिकामार्गेण  
शीघ्रं गत्वा तस्मिन्स्तमालमूलेऽन्तरितौ भूत्वा तिष्ठतव ।

(क) तत्र किलोपहसितमदनसहस्रो भवान्पूजावल्लिप्रणयी भवतु ।  
एका तु ममाभ्यर्थना ।

(ख) गोवर्धनपूजावल्लिमिव सर्वं न भक्षयिष्यसि । बुभुक्षितं मामपि स्मरिष्यसि ।

(ग) निविडान्वकारा खल्वेषा लतावीथिका । न शक्तोऽयमेव गन्तुम् । अने-  
कसूर्यसमद्युतिस्त्वमहमिव विगतभयो भूत्वाग्रतो भव ।

च  
ग  
म  
रि  
वर्ष  
के  
पा  
रि

कृष्णः—(सविषादम् ।) सखे प्रियालाप,

अदूरे खलु कसन्तीमण्डपः स इति स्फुटम् ।

न जाने प्रणयिन्या मे विलम्बः कथमादृतः ॥ ४ ॥

प्रियालापः—तेण हि किं वि अग्रे णिगदुव णिरूवइस्सं दाव । (क)

कृष्णः—यद्भवते रोचते ।

(प्रियालापो नाट्येन तथा कृत्वा पुनः प्रविश्य परीक्षासेन विषादमूक इव  
नमितमुखस्तिष्ठति ।)

कृष्णः—(सशङ्कम् ।) सखे, किमित्यवनतमुखस्तूष्णीं स्थितोऽसि ।

प्रियालापः—ण मे जीहा एत्थ पडिवअणं आमन्तिदुं फुडइ । (ख)

कृष्णः—(सन्निधासम् ।)

दर्शनपदमुपयाता यदवधि मदिरायतेक्षणा सहसा ।

तदवधि हृदयेनाहं मदनेषुभयादिवोन्मुक्तः ॥ ५ ॥

(इति मनसिजपीडां रूपयति ।)

प्रियालापः—(सव्यथमात्मगतम् ।) गुरुआहिलासेण पीडितो क्खु एसो ।

अलं दाणिं परिहासक्कीलाए । (विहस्य ।) पिअवअस्स, मुञ्चेहि विसादम् ।

माहवीमण्डवादो पत्थिदा क्खु सा इव ज्जेव आअच्छदि । एसो हं पुणो वि

अण्णेसिदुं गच्छस्मि । (ग)

कृष्णः—(दूराद्विसर्पन्तं कमपि मधुरध्वनिमाकर्ण्य सवितर्कमात्मगतम् ।)

वासन्तीमधुपानमत्तमधुपध्वानः किमुज्जृम्भते

किं वा हंसकदम्बकूजितमिदं दूरात्समुत्सर्पति ।

(क) तेन हि किमप्यग्रे निर्गम्य निरूपयिष्यामि तावत् ।

(ख) न मे जिह्वात्र प्रतिवचनमामन्त्रितुं स्फुरति ।

(ग) गुरुकामिलाषेण पीडितः खल्वेषः । अलमिदानीं परिहासक्री-  
डया । प्रियवयस्य, मुञ्च विषादम् । माघवीमण्डपात्प्रस्थिता खलु सा इत  
एवागच्छति । एषोऽहं पुनरप्यन्वेष्टुं गच्छामि ।

ग  
व

आं ज्ञातं मणिनूपुरध्वनिरयं मद्वलभायाः स्फुटं

दृश्यन्ते हि दिशस्तदङ्गकरुचा हेमानुसिक्ता इव ॥ ६ ॥

(प्रियालापः कृष्णस्य मुखं निरीक्ष्य यथोक्तमपादनाय निष्क्रान्तः ।)

(ततः प्रविशन्ति सखीभिः परिवारिता राधा ।)

**राधा**—हला चम्पलदे, अज्ज वि ण सण्णिहिदो भोदि सो त-  
मालओ । (क)

**चम्पकलता**—अगदो एव एसो किं ण आलोअदि भोदी । (ख)

(राधा विलोक्य परिक्रामन्ती तदालवालपरिसरे स्थिता ।)

**प्रियालापः**—(तासां हृत्पथं वक्ष्यित्वा । प्रविश्य । कृष्णं चालयति ।) भो व-  
अस्स, दिट्ठिआ पात्थितसिद्धिए वडुसे । (अङ्गुल्या दर्शयन् ।) पेक्ख  
दाव णम् । (ग)

(उभौ निलीय स्थितौ विलोकयतः ।)

**चम्पकलता**—(तमालं राधां च विलोक्य । साकृतम् ।) सहि, का दाणिं  
तमालमूले टिडा सुवण्णजूहिआ लदा विअ पडिभादि । (घ)

**कृष्णः**—(स्वगतम् ।) युक्तमुक्तं चम्पकलतया । (सस्पृष्टमुद्रीक्ष्य ।)

धन्यस्त्वमसि तमाल स्पृष्टस्तन्व्या लतावदनया यत् ।

अद्य स्थावरजन्मा जातस्त्वं जंगमादधिकः ॥ ७ ॥

**राधा**—(सम्भ्रमङ्गम् ।) हला, पच्चक्खेण चम्पलदा तुमं अलीओवमाए  
मं विडम्बयन्ती ण लज्जसि । (ङ)

**चम्पकलता**—सहि, जो जहिं जुज्जदि सो एव्व तहिं उवमं ल-  
हेदि त्ति । (च)

(क) हला चम्पकलते, अद्यापि न संनिहितो भवति स तमालकः ।

(ख) अग्रत एवैष किं नालोकयति भवती ।

(ग) भो वयस्य, दिष्ट्या प्रार्थितसिद्ध्या वर्धसे । प्रेक्षस्व तावदेनाम् ।

(घ) सखि-केदानीं तमालमूले स्थिता सुवर्णयूथिका लतेव प्रतिभाति ।

(ङ) हला, प्रत्यक्षेण चम्पकलता त्वमलीकोपमया मां विडम्बयन्ती  
न लज्जसे ।

(च) सखि, यो यत्र युक्तः स एव तत्रोपमां लभत इति ।

**प्रियालापः—**(श्रुत्वा सहर्षम् ।) पिअवअस्स, दिट्ठिआ लद्धफलो सि ।  
किं अज्ज वि दे संसओ ॥ (क)

**कृष्णः—**सखे, अभिनन्दनीयं ते वचः । तथापि तदुर्लभतामाकलय्य  
दुराशंसि मनः प्रत्ययं न समुपगच्छतीति ।

संनिहितेऽपि दुरापे वस्तुनि मनसोऽनवाप्तविषयस्य ।

भवति न संशयनाशो बहुशोऽप्याश्वास्यमानस्य ॥ ८ ॥

**प्रियालापः—**(सप्रणयकोपम् ।) किं अदिट्ठपुव्वस्स दे सज्जातले आअ-  
दिअ उवविसदि । अलं परिदेविदेण । जह तुए पुलोइदा सा जइ सकि-  
दपि पुलोअइस्सदि तुमम् । (ख)

**कृष्णः—**(स्मित्वा ।) ततः किम् ।

**प्रियालापः—**तदो वखु सफलप्पात्थणो भविअ मम तकिदं सु-  
मरिस्ससि । (ग)

**कृष्णः—**(विहस्य ।) अत एव त्वं प्रियालापः ।

**चम्पकलता—**हला राहे, कथं णिउत्तरा चिट्ठसि । (घ)

(राधानाकर्णितकेनैव सखीभिरुपनीतैर्गन्धपुष्पादिभिः कुसुमायुधं समभ्यर्चयति ।)

**सर्वाः—**(सप्रणाममञ्जलिं बद्ध्वा ।) भवअं कुसुमाउह, सिग्वं जेव्व वरं  
देहि णो पिअसहीए । (ङ)

**कृष्णः—**सखे, पश्चादागमिष्यति भवान् । अहं तावदात्मानं दर्श-  
यामि । (परिक्रम्योपसृत्य च ।) भोः, कौऽत्र वरं प्रार्थयते ।

(क) प्रियवयस्य, दिष्ट्या लब्धफलोऽसि । किमद्यापि ते संशयः ।

(ख) किमदृष्टपूर्वस्य ते शय्यातले आगत्योपविशति । अलं परिदेवितेन ।  
यथा त्वया विलोकिता सा यदि सकृदपि विलोकयिष्यति त्वाम् ।

(ग) तदा खलु सफलप्रार्थनो भूत्वा मम तर्कितं स्मरिष्यसि ।

(घ) हला राधे, कथं निरुत्तरा तिष्ठसि ।

(ङ) भगवन्कुसुमायुध, शीघ्रमेव वरं देहि नः प्रियसख्याः ।



सर्वाः—(संभ्रमम् ॥ अज्ज, ण. को वि । एदाए णो पिअसहीए अच्ची-  
अदि भअवं मणोहवो । (क) (इतिःसस्मिन् राधां दर्शयन्ति ।)

राधा—(प्रणयकोपकलिलां दृष्टि स्मेरमुखे मर्त्याजने निपात्य तिर्यगपादेन वक्षुषा  
तन्मुखमवलोकयन्ती । स्वगतम् ॥) जह अस्स दंसणादो अणीस ह्वि सहिअ-  
अस्स तह तक्केमि इमिण्ण तेण दुल्लहजणेण होदव्वम् । (ख)

कृष्णः—(राधामुपेत्य ॥) अयि, कीदृशे वैरेऽभिलाषो वर्तते ।

(राधा शृङ्गारलज्जामभिनीय ससाध्वसमधोमुखी तिष्ठति ।)

चम्पकलता—(तथाभूतामुपलक्ष्य । जनान्तिकम् ॥) हला तमालिए, को वि  
इमो सिहिसिहण्डसेहरो मणिकण्णपूरंसुजालेण दुदाएण विअ सपलववि-  
हकुसुमत्तवकावदंसेण पडिफलिदकवोलफलो आअदविलोअणेहिं दमिद-  
प्पवरइन्दीवरप्पहो सहजारुणेण अहरविम्बेण अहरीकिदं विहुमलदं लज्जाए  
अण्णवे णिमण्णं हिअए अवहारिअ विअ किदमहुरस्मिदो अदित्थूलमुत्ता-  
हलहारलदाए अलंकिदे उरोदेसे हिरण्णहुदिपीदकोसेआंमुअं वसाणो ली-  
लारविन्देण सणाहीकिददक्खणकरकमलो खवसमुच्चएण मम्महसदस्स वि  
विमोहणो मुहचन्दादो महुसंमिदाइं महराहिजादक्खराइं उच्चारअन्तो अहि-  
णविकिसोरदिवाकिदी अङ्गलावण्णप्पहापूरेण कालिन्दीजलसङ्कं समुप्पाअ-  
अन्तो जह इमाए पिअसहीए मणोमीणं वलेण कंक्खदिव्व तह तक्केमि  
सो कन्हो एसो । अण्णहा से मणोहरणे को अण्णो समत्थो । जेण इ-  
पेक्खिअ मणोहवसरपढमप्पहारपीडाए विअ जणिदसीक्कारा उम्भिसस्सेदवि-  
न्दुइन्दुसुन्दरमुही णिरन्तरणिपइदसरणिवहेण विअ समुग्गदेण रोमञ्चजालेण  
आचिदतणूलदा अविरलोच्छसिदसमीरणेण असकिदअवणीअमाणअंसुअप

(क) आर्य, न कोऽपि । एतया नः प्रियसख्यार्च्यते भगवान्मनोभवः ।

(ख) यथास्य दर्शनादनीशास्मि स्वहृदयस्य तथा तर्कयाम्यनेन ते  
दुर्लभजनेन भवितव्यम् ।

१. एतदारभ्य 'निपात्य' इत्यन्तः ख-पुस्तके त्रुटितः. २. 'ऽवसरे' ख. ३. 'तथा  
भूतां तां कृष्णं चावलक्ष्य' ख. ४. 'विअ (एव) ख ५. 'आश्चर्यम्' =

लुवा सद्धसेण वेवमाणकरकमला लज्जाए वत्तुमसक्का लक्खीअदि एसा ।  
तह जेव्व एसो वि विअदण्णिमेसं इमं णिअसहिं पुलोअअन्तो आलिहिदो  
विअ चिट्ठदि । (क)

तमालिका—सहि, अहं वि एवं विभावेमि । (ख)

चम्पकलता—(कृष्णमुपेत्य ।) अज्ज, भवदो दंसणेण जेव्व उवलद्धो  
वरो । को उण अवरो वरो । भविस्सदि । (ग)

राधा—(सप्रणयकोपम् ।) हँला, जाणेमि । किं पि वक्कं मन्तेसि । ता इदो  
गमिस्सम् । (घ) (इति गन्तुमिच्छति ।)

(क) हला तमालिके, कोऽप्ययं शिखिशिखण्डशेखरो मणिकर्णपूरांशुजा-  
लेन द्वितीयेनेव सपल्लवविविधकुसुमस्तवकावतंसेन प्रतिफलितकपोलफलक  
आयतविलोचनाभ्यां दमितप्रवरेन्दीवरप्रभः सहजारुणेनाधरबिम्बेनाधरीकृतां  
विद्रुमलतां लज्जयार्णवे निमग्नां हृदयेऽवधार्येव कृतमधुरस्मितोऽतिस्थूलमु-  
क्ताफलहारलतयालंकृत उरोदेशे हिरण्यद्युतिपीतकौशेयांशुकं वसानो ली-  
लारविन्देन सनाथीकृतदक्षिणकरकमलो रूपसमुच्चयेन मन्मथशतस्यापि  
विमोहनो मुखचन्द्रान्मधुसंमितानि मधुराभिजाताक्षराणि उच्चारयन्नभिनवकि-  
शोरदिव्याकृतिरङ्गलावण्यप्रभापूरेण कालिन्दीजलशङ्कां समुत्पादयन्त्यथास्याः  
प्रियसख्या मनोमीनं बलेन कर्षतीव तथा तर्कयामि स कृष्ण एषः । अन्यथास्या  
मनोहरणे कोऽन्यः समर्थः । येनेमं प्रेक्ष्य मनोभवशरप्रथमप्रहारपीडयेव  
जनितसीत्कारा उन्मिषत्स्वेदबिन्दुरिन्दुसुन्दरमुखी निरन्तरनिपतितशरनिवहेनेव  
समुद्रतेन रोमाञ्चजालेनाचिततनूलताविरलोच्छ्रसितसमीरणेनासकृदपनीयमा-  
नांशुकपल्लवा साध्वसेन वेपमानकरकमला लज्जया वत्तुमशक्ता लक्ष्यत  
एषा । तथैवैषोऽपि विगतनिमेषमिमां प्रियसखीं विलोकयन्नालिखित इव तिष्ठति ।

(ख) सखि, अहमप्येवं विभावयामि ।

(ग) आर्य, भवतो दर्शनेनैवोपलब्धो वरः । कः पुनरपरो वरो भविष्यति ।

(घ) हला, जानामि । किमपि वक्त्रं मन्त्रयसे । तदितो गमिष्यामि ।

(नेपथ्ये महान्कलकलः ।)

अद्य भोः कृष्णमालोकयद्भिर्गोममूर्हैरसकृदुच्चैरिवाह्वयमानैरपि पदे स्थित्वा स्थित्वा मुहुः पश्चान्मुहुः पुरतोऽपि तदीनद्वष्टिभिरनुपजातपरिचयैरिवातिव्याकुलतामुपनीता वयं यावदस्मिन्नपि लतामण्डपे प्रियालापद्वितीयं तं प्रियवयस्यमन्वेषयामस्तावत् ।

(सर्वाः ससंभ्रममाकर्णयन्ति ।)

**कृष्णः**—(स्वगतम् ।) हन्त, एते गोपाला नूनं मदन्वेषणाय समागताः । (उच्चैः ।) सखे प्रियालाप, अग्रतो भूत्वा निवर्तयेतान् ।

**प्रियालापः**—तह । (क) (इति नाट्येन निष्क्रान्तः ।)

**चम्पकलता**—अज्ज, एदिणा कोलाहलेण अद्धानं हिअए संवभमो संवुत्तो । ता आणवेदु भवं णो वरगमणत्थम् । (ख)

**कृष्णः**—(सुनिःश्वस्य ।) यद्येवमभिरोचते भवतीम्यस्तत्सुखेन गम्यतां पुनः समागमाय ।

(सर्वाः परिक्रामन्ति ।)

**राधा**—(गमनभङ्गमभिनीय परावृत्त्य स्थित्वा ।) हला चम्पअलदे, णिपइदो एत्थ मम हारलदामज्जदो महानीलमणी । अण्णेसेहि दाव णम् । (ग)

**कृष्णः**—(स्वगतम् ।)

उपकृतं सखिहारलते त्वया यदनया मदिरेक्षणया वयम् ।

स्मितसुधावलितैर्नयनाञ्चलैश्चलितया परिवृत्य निरूपिताः ॥ ९ ॥

**चम्पकलता**—(कृष्णं राधां चावलोक्य तथान्वेषयन्ती साकूनम् ।) सहि, एहि । गच्छह । दुल्लहो दाणिं सो णीलमणी । (घ) (इति कृष्णं भूयोऽवलोक्य स्मितं करोति ।)

(क) तथा ।

(ख) आर्य, एतेन कोलाहलेनास्माकं हृदये संभ्रमः संवृत्तः । तदाज्ञापयतु भवान्नो गृहगमनार्थम् ।

(ग) हला चम्पकलते, निपतितोऽत्र मम हारलनामध्यतो महानीलमणिः । अन्वेषय तावदेनम् ।

(घ) सखि, एहि । गच्छावः । दूर्लभ इदानीं स नीलमणिः ।

च  
गम्  
म्  
रि  
वर्ष  
के  
पा  
स्ति

(राधानालोकितकेनैव विमनस्केव तिष्ठति ।)

चम्पकलता—(हारंनिरूप्य ।) सहि, दोसो तुज्झ हिअअस्स जेव्व । (क)

राधा—कथम् । (ख)

चम्पकलता—जं सोक्कण्ठेण इमो मणी हारमज्जे ण विभावीअदि त्ति । (ग)

राधा—अइ असंबद्धजप्पिणि, कहिं सोक्कण्ठेण । (घ)

चम्पकलता—(सोत्प्राप्तम् ।) घरं पडि । (ङ)

राधा—(सञ्चमङ्गम् ।) हला, जाणेमि दे वक्कमणिदाइं । ता गमिस्सम् । (इति कृष्णं सस्पृहं स्पृशन्ती सोच्छ्वासं सह सखीभिः प्रस्थिता ।) (च)

कृष्णः—(सवियोगदुःखम् । स्वगतम् ।)

भूयोऽपि मे नयनयोः पथि सुन्दरी सा

यास्यत्यशेषभुवनश्रियमादधाना ।

लज्जां विजित्य किमहो न धृता पटान्ते

पूर्वं मया तदधुनालमतिप्रलपैः ॥ १० ॥

(सुनिःश्वस्य ।) य एकः प्रियालापो मे मनोविनोदनायासीत्सोऽपि न जाने कथं विलम्बते ।

(ततः प्रविशति प्रमुदितः प्रियालापः ।)

प्रियालापः—ही ही भोः, किदं कखु मए जं पिअवअस्सेण आणत्तम् । दार्णि उण सिगं गदुअ तं पेक्खिस्सम् । (परिक्रम्य पुरोऽवलोक्य सहर्षम् ।) दि-

(क) सखि, दोषस्तव हृदयस्यैव ।

(ख) कथम् ।

(ग) यत्सोत्कण्ठेनायं मणिर्हारमध्ये न विभाव्यत इति ।

(घ) अयि असंबद्धजल्पिनि, कुत्र सोत्कण्ठेन ।

(ङ) गृहं प्रति ।

(च) हला, जानामि ते वक्त्रमणितानि । तद्गमिष्यामि ।

ग

श

द्विआ इव जेव्व आअच्छदि एमो पिअवअस्सो । जाव उवसप्पामि णम् ।  
(ईपद्विद्वारादेव निरूप्यात्मगतम् ।) एमो पभादचन्दविपाण्डुरं मुद्धानणं दधानो  
ओणदित्तिमिददिद्वी अलसवल्लिदसरीरो हिअअेणं सह किं पि मन्तअन्तो  
विअ मणसो मे हरिसं विसादं च उप्पादेदि । तक्केमि ताए विमहाणुकुमारि-  
आए अवहरिदं से मणोरअणं सुणहिअओ जेण संजादो । (सप्तपद्य ।) जेटु  
जेदु पिअवअस्सो । (क)

**कृष्णः**—(उद्गीक्ष्य ।) किं प्रियालापः । मखे, एहेहि । चिरविरहितं  
मां परिष्वजस्व ।

**प्रियालापः**—जं आणवेदि भवं । (नाट्येन तथा कुर्वन् । ससंभ्रममपद्यते ।)  
पिअवअस्स, ससिसहस्ससीअलो वि भवं । संपदि किं मम जेव्व विरहेण ।  
अण्णस्स कस्स वि वा अदिमेत्तं संदावं उव्वहदि । अहवा विणिज्जिदरइ-  
विब्भमा जा विसहाणुकुमारिआ तुअ लोअणपहं पउत्ता तं उद्विसिअ तुह  
उण अङ्गलावण्णेहिं अवहीरिदो समुप्पण्णाणुसओ विअ कुसुमाउहो तुमं  
णिद्वहदि । (ख)

(कृष्णोऽवनतमुखस्तिष्ठति ।)

**प्रियालापः**—भो, अलं लज्जाए । इमस्स मन्दमारुदन्दोलणपङ्कणम-

(क) ही ही भोः, कृतं खलु मया यत्प्रियवयस्येनाज्ञप्तम् । इदानीं पुनः शीघ्रं  
गत्वा तं प्रेक्षिष्ये । दिष्ट्या इत एवागच्छत्येष प्रियवयस्यः । यावदुपसर्पाम्येनम् ।  
एष प्रभातचन्द्रविपाण्डुरं मुग्धाननं दधानोऽवनतिस्तिमितदृष्टिरलसवलितश-  
रीरो हृदयेन सह किमपि मन्त्रयन्निव मनसो मे हर्षं विपादं चोत्पादयति । तर्क-  
यामि तथा वृषभानुकुमारिकयापहृतमस्य मनोरत्नं शून्यहृदयो येन संजातः ।  
जयतु जयतु प्रियवयस्यः ।

(ख) यद्ब्रह्मापयति भवान् । प्रियवयस्य, शशिसहस्रशीतलोऽपि भवान् ।  
संप्रति किं ममैव विरहेण । अन्यस्य कस्यापि वातिमात्रं संतापमुद्रहति । अ-  
थवा विनिर्जितरतिविभ्रमाया वृषभानुकुमारिका तव लोचनपथं प्रवृत्ता तामुद्दिश्य  
तव पुनरङ्गलावण्यैरवधीरितः समुत्पन्नानुशय इव कुसुमायुधस्त्वां निर्दहति ।

हुसीअरसुरहिहीअलपरिसररत्तासोअविडवस्स वेदिआ उवरि खणं उववि-  
सिअ परिस्समवणएदु भवं । अहं एत्थं पडीआरं चिन्तेमि । (क)

(उभौ परिक्रम्योपविशतः ।)

(प्रियालापो हस्ताभ्यां शिरः पिधाय निमीलितलोचनश्चिन्तां नाटयति ।)

(नेपथ्ये कलकलः ।)

**प्रियालापः**—(कर्णं दत्त्वा ।) पिअवअस्स, एदे गोवाला समाअदा ।  
उडेहि । अत्तणो सुभदंसणेण अमिओवमेण म्हरालावेण च इमाणं परिस्समं  
अवणेहि । (ख)

**कृष्णः**—(ससंभ्रममुत्थाय ।) कैते कैते ।

(ततः प्रविशन्ति गोसमूहैरनुगम्यमाना गोपालाः । सर्वे विदूरादेव कृतजयशब्दाः  
सरभसमुपेत्य कृष्णं परिष्वजन्ते । गावोऽप्यमृतसंभवां तद्विरं निशम्य प्रेमगर्भितैर्हृम्भारवैः  
पूरितदिगन्तराः परिक्षरक्षीरधाराभिर्भुवि क्षीरप्रवाहं दर्शयन्त्यः स्तिमितोर्ध्वकर्णा दूरवि-  
स्फारितैर्हर्षोपजातासुखलवप्लुतैर्विलोचनैस्तं विलोकितवत्यः ।)

**कृष्णः**—(उन्मल्लिकावेशेनाकुलीक्रियमाणहृदयः क्षणमिव स्थित्वा सप्रेमसंभाविता-  
न्गोपालान्प्रति ।) भवन्तोऽस्मिन् रमणीये प्रदेशे क्रीडारसमनुभवन्तु । अहं ता-  
वदस्यां माधवीमण्डपपरिसरभुवि किमपि कार्यान्तरमतिवाहयामि । (इति  
प्रियालापं पश्यन्समुत्थाय व्यवस्यति गन्तुम् ।)

**प्रियालापः**—(अपवार्य ।) राहागदोक्कण्ठाक्खित्तहिअअस्स दे परिदे-  
विदं विणा किं तत्थ विवित्ते अरण्णे कज्जन्तरम् । (प्रकाशम् ।) कहिं दाणिं  
पत्थीअदि पिअवअस्सेण । (ग)

**कृष्णः**—सखे, तामेव प्रियासंचारैरतिपवित्रीभूतां भूमिमभिगम्य

(क) भोः, अलं लज्जया । अस्य मन्दमारुतान्दोलनप्रकीर्णमधुशीकरसुर-  
भिशीतलपरिसररक्ताशोकविटपस्य वेदिकोपरि क्षणमुपविश्य परिश्रममपन-  
यतु भवान् । अहमत्र प्रतीकारं चिन्तयामि ।

(ख) प्रियवयस्य, एते गोपालाः समागताः । उत्तिष्ठ । आत्मनः शुभदर्शने-  
नामृतोपमेन मधुरालापेन चैषां परिश्रममपनय ।

(ग) राहागतोत्कण्ठाक्षितहृदयस्य ते परिदेवितं विना किं तत्र विनित्ते-  
ऽरण्ये कार्यान्तरम् । कुत्रेदानीं प्रस्थीयते प्रियवयस्येन ।

तत्पादपदव्यादिचिह्नद्वैतौ विलोभयामि तावत् । (परिक्रम्याग्रतो नैवेनिरूपयन् ।  
सरोमोद्धेदम् ।) सखे, पश्य पश्य ।

पदसंततिस्तदीया स्फुटमिह मध्ये गतालिपदंवीनाम् ।

परिवर्तिताग्रभागैः कथयति मयि साभिलाषतां तस्याः ॥ ११ ॥

**प्रियालापः**—भो वयस्स, लीलाविणोदे जह पदमं दे मणो आसि  
दार्णि तह ण दीसइ । तक्केमि धण्णाए ताए उवरि अदिमेत्तं दे पेम्मम् । (क)

**कृष्णः**—(सुनिःश्वस्य ।)

कुतः प्रेमलवोऽप्यस्ति खले मे हृदये किल ।

सुन्दरीं तामनालोक्य यदहं प्राणिमि प्रिय ॥ १२ ॥

**प्रियालापः**—तं जेव सुन्दरं कखु जं भवदो विमोहं उप्पादेदि । (ख)

(उभावुपविशतः ।)

**कृष्णः**—(सस्पृहम् ।) सखे प्रियालाप, चिन्तितः प्रतीकारो भवता ।

**प्रियालापः**—(साटोपं कर्णे ।) चिन्तिदो चिन्तिदो । किं पि पारितोसि-  
अं गेण्हिअ कधइस्सम् । (ग)

(कृष्णो विहस्याङ्गुलीयकं दातुमुद्यतः ।)

**प्रियालापः**—(स्मितं कृत्वा ।) सुणादु पिअवअस्सो । असेसलोअसु-  
न्दरीहिअअहारी भवं जाए लोअणमगं गदो विरहपज्जुस्सुआए ताए किं  
मुहुत्तअं वि आसासो समसुहदुक्खाओ सहीओ अ णु चिन्तअन्ति किं  
तत्थ पडीआरम् । मा उत्तम्म । मम्महो जेव दे वक्खवादी । (घ)

(क) भो वयस्य, लीलाविनोदे यथा प्रथमं ते मन आसीदिदानीं तथा  
न दृश्यते । तर्कयामि धन्यायास्तस्या उपरि अतिमात्रं ते प्रेम ।

(ख) तदेव सुन्दरं खलु यद्वदतो विमोहमुत्पादयति ।

(ग) चिन्तितश्चिन्तितः । किमपि पारितोषिकं गृहीत्वा कथयिष्ये ।

(घ) शृणोबु प्रियवयस्यः । अशेषलोकसुन्दरीहृदयहारी भवान्यस्या  
लोचनमार्गं गतो विरहपर्युत्सुकायास्तस्याः किं मुहूर्तकमप्याश्वासः समसुख-  
दुःखः सख्यश्च ननु चिन्तयन्ति किं तत्र प्रतीकारम् । मा उत्ताम्य । मन्मथ  
एव ते पक्षपाती ।

कृष्णः—(स्मित्वा प्रियालापं समालिङ्ग्य ।) सखे, असंशयं प्रियालापो-  
ऽस्ति ।

प्रियालापः—पिअवअस्स, का एत्थ पिआलावदा । ण केवलं एवं  
भणीअदि, मए आकण्णिदं वि । (क)

कृष्णः—(सौत्सुक्यस्मितम् ।) आवेदयतु वयस्यः ।

प्रियालापः—तदो किं तुमं पेक्खिअ घरं गदा सा कुसुमाउहवाहा-  
ए असुत्था संजादा । (ख)

कृष्णः—(सव्यथमिव स्वगतम् ।)

हा हन्त सुन्दरि कथं कुसुमायुधस्य  
त्वं पुष्पकोमलतरं वपुरुद्वहन्ती ।

सोढासि वज्रविशिखानतिदुर्विषह्या-

न्दुःखं ममात्र सुभगे द्विगुणत्वमेति ॥ १३ ॥

(प्रकाशम् ।) ततस्ततः ।

प्रियालापः—तदो सहीएहिं कामयमाणावत्थं तं उवलक्खिअ इहा-  
णेदुं उवकप्पिदो कामलेहो । (ग)

कृष्णः—(सप्रत्याशम् ।) ततस्ततः ।

प्रियालापः—ता मा विसीद । अविलम्बेण जेव्व साहिअअंअमा इह  
आअमिस्सदित्ति इमस्स रत्तासोअपाअवस्स मूलं समस्सिअ अलक्खिदसरीरा  
होम । (घ)

(क) प्रियवयस्य, कात्र प्रियालापता । न केवलमेवं भण्यते, मयाकार्णितमपि ।

(ख) तदा किं त्वां प्रेक्ष्य गृहं गता सा कुसुमायुधबाधयास्वस्था संजाता ।

(ग) तदा सखीभिः कामयमानावस्थां तामुपलक्ष्य इहानयितुमुपकल्पितः  
कामलेखः ।

(घ) तन्मा विषीद । अविलम्बितेनैव सा हृदयंगमेहागमिष्यतीत्यस्य  
रक्ताशोकपादपस्य मूलं समाश्रित्यालक्षितशरीरौ भवावः ।



(प्रविश्य गवां समीपात् ।)

सुबलः—भो वयस्य, गोममूहो तुमं विष्ठा जलं नाभिणन्दति ।  
गोष्ठगमणस्य वि संणिहिदो कखु कालो । ता आअच्छहु भवं । (क)

कृष्णः—(सनिःश्वासं प्रियालापं प्रत्यपवार्य ।)

सौ सौन्दर्यनिधिर्विलासभवनं मीनध्वजस्यापि वा  
कान्तीनामधिदेवताधिकरणं माधुर्यसारस्य वा ।

तामुद्रीक्ष्य सखे तदादि गतवान्सर्वेन्द्रियाणामहं  
सार्धं तद्रतमानसेन गलितोत्साहः किलानीशताम् ॥ १४ ॥

प्रियालापः—तह वि जह तह रामणिज्जम् । (ख)

(इति निष्क्रान्ताः सर्वे ।)

इति मथुरादासेन विरचितायां श्रीवृषभानुजानामनाटिकायां द्वितीयोऽङ्कः ।

तृतीयोऽङ्कः ।

(ततः प्रविशति सखीकदम्बकेनानुगम्यमाना राधा ।)

(राधा असह्येन मान्मथविकारेण विद्वलीक्रियमाणा बलात्स्वाकारगुप्तिं रूपयन्ती गमन-  
परिश्रमं संसूच्य स्थिता ।)

चम्पकलता—(स्वहस्तपल्लवेन तन्मुखपङ्कजात्स्वेदाम्भसः शीकरानपमृज्य ।  
सनर्मस्मितम् ।) हला, अवरद्धं तुह णितम्बभरेण एत्थ । अध मा दे परि-  
स्समो भोदु । संणिहिदो कखु तुह वीसामहेदुओ तमालरुक्खडो । जहिं  
पच्चक्खीभूदो दे तिलोईमोहणो सो । (ग)

राधा—(सम्भ्रमङ्गम् ।) अइ, सो को । (घ)

(क) भो वयस्य, गोसमूहस्त्वां विना जलं नाभिणन्दति । गोष्ठगमनस्यापि  
संनिहितः खलु कालः । तदागच्छतु भवान् ।

(ख) तथापि यत्र तत्र रमणीयम् ।

(ग) सखि, अपराद्धं तव नितम्बभरेणात्र । अथ मा ते परिश्रमो भवतु ।  
संनिहितः खलु तव विश्रामहेतुकस्तमालवृक्षकः । यत्र प्रत्यक्षीभूतस्ते त्रिलो-  
कीमोहनः सः ।

(घ) अयि, स कः ।

**चम्पकलता**—कोवणे, मा अण्णहा सङ्केहि । कामरूपो मोहणो  
त्थि । (क)

**राधा**—(आत्मगतम् ।) किं लखिदहि एदाए । (प्रकाशम् ।) हला, ण  
दे वअणं सुणिस्सम् । (ख) (इति गमनं नाटयति ।)

**चम्पकलता**—(कतिपयपदानि गत्वा पुरतस्तमालं विलोक्य राधां प्रति ।) हला,  
मुहुत्तअं इह वीसमिअ अदूरे जा एसा पच्छार्सीअला कण्हस्स पुप्प-  
वाडिआ णं अलंकरिअ फुल्लपल्लवेहिं मणो विणोदेहि । (ग)

(राधा सह सखीजनेन परिक्रम्य यथोक्तमनुतिष्ठति ।)

(ततः प्रविशति सप्रियालापः सत्वरं कृष्णः ।)

(सर्वाः ससंभ्रमं विलोकयन्ति ।)

**राधा**—(निभृतं निर्वर्ण्यात्मगतम् ।) हिअअ, समस्स समस्स । दाणिं मणो-  
रहपहादो वि अदिहं हिदं दे चिन्तिदम् । (घ)

**प्रियालापः**—भोदि चम्पअलदे, कीस णिच्चं इमाए वाडिआए पुप्फाई  
दीहिआए च पंअजाइं चोरिअ अप्पा अलंकरीअदि । (ङ)

**कृष्णः**—(सस्मितम् ।) सखे, अलमनेन प्रसङ्गेन । यतः पुंष्वेषु नतिर्नवयौ-  
वनशालिनीनामासां केनापि निवारयितुं न शक्यते ।

**चम्पकलता**—(कृष्णस्य वक्तोक्तिमवधार्य प्रियालापं प्रति ।) अज्ज, जह  
इमिणा तुह वअस्सेण गोउले बल्लवविलासिणीणं—(इत्यर्थोक्ते सलज्जमिव ति-  
ष्ठति ।) (च)

(क) कोपने, मा अन्यथा शङ्क्य । कामरूपो मोहनोऽस्ति ।

(ख) किं लक्षितास्म्येतया । सखि, न ते वचनं श्रोष्ये ।

(ग) सखि, मुहूर्तकमिह विश्रम्यादूरे यैषा प्रच्छायशीतला कृष्णस्य  
पुष्पवाटिका एनामलंकृत्य फुल्लपल्लवैर्मनो विनोदय ।

(घ) हृदय, समास्व समास्व । इदानीं मनोरथपथादप्यतिलङ्घितं ते चि-  
न्तितम् ।

(ङ) भवति चम्पकलते, कस्मान्नित्यमस्या वाटिकायाः पुंष्याणि दीर्घि-  
कायाश्च पङ्कजानि चोरयित्वा आहमालंक्रियते ।

(च) आर्य, यथानेन तव वयस्येन गोकुले बल्लवविलासिनीनाम् ।

प्रियालापः—अइ उम्मत्ते, किं अवरद्धं मम पिअवअम्मेण बल्लव-  
विलासिणीणम् । (क)

चम्पकलता—(विहस्य ।) तुल्लेहिं सह वरं वरं हिण्डिअ दहि दुद्धं  
चोरिदम्, तह अवरं वि जाणेसि । (ख)

कृष्णः—(साश्चर्यमात्मगतम् ।) कथमन्यतोऽनया धूर्तया नीतः स्वहृद्-  
ताभिप्रायः ।

प्रियालापः—जइ इमाए तत्तभोदीए संगोइदाइं पुप्फपंअजाइं दंसे-  
मि तदो किम् । (ग)

चम्पकलता—(साकृतम् ।) जइ इमाए वि हिअअं एत्थ केण वि अ-  
च्चरिअविसेसेण चोरिदं ण भवे । (घ)

प्रियालापः—तदो किम् । (ङ)

चम्पकलता—तदो किम् । चोरिआ भविअ ओणदमुही चिट्ठे । (च)

(राधा सभ्रूमङ्गं सख्या मुखमालोकते ।)

कृष्णः—अयि सुतनु, कथं कुप्यसे । नन्वेतानि तवाङ्गान्येव चौर्यं  
स्फुटं कथयन्ति । यतः ।

तवाननं सुन्दरि फुल्लपङ्कजं

स्फुटं जपापुष्पनिभस्तवाधरः ।

विनिद्रपद्मं तव लोचनद्वयं

तवाङ्गमन्यत्किल पुष्पसंचयम् ॥ १ ॥

(क) अयि उम्मत्ते, किमपराद्धं मम प्रियवयस्येन बल्लवविलासिनीनाम् ।

(ख) युष्माभिः सह गृहं गृहं गत्वा दधि दुग्धं चोरितम्, तथापरमापि  
जानासि ।

(ग) यद्यनया तत्रभवत्या संगोपितानि पुष्पपङ्कजानि दर्शयेयं तदा किम् ।

(घ) यद्यस्या अपि हृदयमत्र केनाप्याश्चर्यविशेषेण चोरितं न भवेत् ।

(ङ) तदा किम् ।

(च) तदा किम् । चोरिका भूत्वावनतमुखी तिष्ठेत् ।

(राधा सप्ताध्वसमधोमुखी तिष्ठति ।)

**कृष्णः**—(स्वगतम् ।) अहो साध्वसेऽप्यस्याः परमा शोभा । तथाहि ।

कुवलयदललक्ष्मीं प्रेक्षितं पक्षमलाक्ष्या

ग्लपयति मधुबिन्दुव्याघृतेन्दोः कलङ्कम् ।

कङ्कयति च मुखाब्जं स्वेदलेशोपरक्तं

भयमपि रमणीनां प्रायशो भूषणाय ॥ २ ॥

(नेपथ्ये ।)

पिअदंसणे, जाणेसि पिअसही राहिआ कहिं । भोअणत्थं तं पडिच्छदि  
महादेवी । (आकाशे श्रुतिमभिनीय ।) किं वदसि—‘गदा सहीअणेण सह  
वाडिआमग्गेण’ । ता कहिं दाणिं पेक्खिस्सं तं पिअसहिम् । (क)

**चम्पकलता**—(समाकर्ण्य । जनान्तिकम् ।) हला तमालिए, एसा णाअ-  
रिआ त्ति त्केमि । (ख)

**तमालिका**—एवं णेदम् । (ग)

**कृष्णः**—(तदुदीरितं निश्चम्य सोद्वेगं नातिदूरे तमालतदखण्डान्तरितो मदनातुर-  
स्तामेव दिशमीक्ष्यमाणः प्रियालापं प्रति ।)

तां यावद्विनयोपचारमधुरैस्तैस्तैर्वचोभिः सखे

तद्भावं च सखीजनस्य हृदयं ज्ञात्वा करोम्यनुमुखीम् ।

तावन्नागरिकासमागमवशाद्दृष्टैर्यथावग्रहः

संजातः प्रतिबन्धको विधिकृतः कोऽयं हहा प्रक्रमः ॥ ३ ॥

**प्रियालापः**—पिअवअस्स, अदिमेत्तं तवइ भअवं सहस्तरस्सी । मुहु-  
त्तअं अस्सिं तमालखण्डन्तरे उवविसद्ध । (घ)

(क) प्रियदर्शने, जानासि प्रियसखी राधिका कुत्र । भोजनार्थं तां प्रती-  
क्षते महादेवी । किं वदसि—‘गता सखीजनेन सह वाटिकामार्गेण’ । तत्कुत्रे-  
दानीं प्रेक्षिष्ये तां प्रियसखीम् ।

(ख) सखि तमालिके, एषा नागरिकेति तर्कयामि ।

(ग) एवं नन्विदम् ।

(घ) प्रियवयस्य, अतिमात्रं तपति भगवान्सहस्ररश्मिः । मुहूर्तकमस्मिस्त-  
मालखण्डान्तरे उपविशावः ।

कृष्णः—(उर्ध्वमवलोक्य ।) सत्यमर्थं गतो दिवसः । यतः ।

उत्तप्तोऽयमुदरंगमः शिखितलच्छायां समलम्बते

वैरं साहजिकं विहाय स पुनर्मूलं तरोर्गच्छति ।

याचन्ते च जलं निकुञ्जभवने तृष्णातुराः सारिका-

स्तप्ते वारिणि पङ्कजानि मधुपास्त्यक्त्वाश्रयन्ते.लक्षः ॥ ४ ॥

(उभौ परिक्रम्योपविशतः ।)

कृष्णः—सखे, तथा वियुक्तोऽहमिदानीं केन व्यापारेण दिवसमति-  
वाहयिष्ये ।

प्रियालापः—(विहस्य ।) लोभगाहं णिमीलिअ ताए प्रणिधानेण । अ-  
हवा सरूवं आलिहिअ दंसणसुहेण । (क)

कृष्णः—कुत्रेह लेखोपकरणानि ।

प्रियालापः—ण एदं तमालवत्तं केसरकुसुमाणं रसं अ । (ख)

कृष्णः—सम्यग्बोधितोऽस्मि । (नाट्येन ग्रहीत्वा लिखन् ।) यद्यपि वेपते  
मेऽग्रहस्तः, तथापि कथंचिल्लिखामि । (इति लिखित्वा विलोकयन्सास्त्रम् ।)

मूर्तिर्मयात्र लिखिता दयिते तवेयं

रूपं यथा तव तथा च यथा कथंचित् ।

आलिख्यते कथमपाङ्गविलासलीला-

लावण्यमङ्गवलनं च सविभ्रमं ते ॥ ५ ॥

प्रियालापः—भो वअस्स, आलिहिता तुए एसा कधं दाणिं अस्सु  
जलेण दूसएसिं णम् । (हस्तादपकृष्य स्वकक्षान्तरे निवेशयति ।) (ग)

कृष्णः—(परितो निर्वर्ण्य ।) किं परिणतो दिवसः । यथा ।

आवासोत्सुकपक्षिणः कलरुतं क्रामन्ति वृक्षालया-

न्कान्ताभाविवियोगभीरुरधिकं क्रन्दत्ययं कातरः ।

(क) लोचने निमील्य तस्याः प्रणिधानेन । अथवा स्वरूपमालिख्य  
दर्शनसुखेन ।

•(ख) नन्वेतत्तमालपत्रं केसरकुसुमानां रसश्च ।

(ग) भो वयस्य, आलिखिता त्वयैषा कथमिदानीमश्रुजलेन दूषयस्येनाम् ।

चक्राहो मधुपाः सरोजगहनं धावन्त्युलूको मुदं  
धत्ते चारुणतां गतो रविरसावस्ताचलं चुम्बति ॥ ६ ॥

प्रियालापः—भो वयस्य, मा कविदागव्यं उव्वह । अहं वि इमं  
वासवासावहूधरादो णिक्कामन्तं मिअलञ्छणं वण्णइस्सम् । (क)

कृष्णः—(स्मितम् ।) यद्भवतेऽभिरोचते ।

प्रियालापः—(संस्कृतेन ।)

सुधारश्मिः सद्यस्तिमिरनिकरान्तं विरचय-  
न्नलिन्देम(म्भ)ःस्पन्दं शशिमणिसमुत्थं च वितरन् ।

उदेत्यादौ रक्ताम्बुजसमरुचिः कैरववने  
प्रमोदं तन्वानो मधुपवनितागीतिमधुरम् ॥ ७ ॥

कृष्णः—(स्मित्वा ।) साधु वर्णितं वयस्येन । इदानीं गवां गोष्ठसं-  
चारणाय गच्छावः ।

(इति निष्क्रान्तौ ।)

(ततः प्रविशति नागरिका ।)

नागरिका—(राधामुखमालोक्य । जनान्तिकम् ।) हला चम्पअलदे, कधं  
उम्मणाअदि एसा पिअसही । (ख)

चम्पकलता—(स्वगतम् ।) तक्किदो चउराए इमाए वि से हिअअवु-  
त्तन्तो । किं दाणि एत्थ कधइस्सम् । होदु एव्वम् । (ग) (प्रकाशम् । अपवार्यं  
संस्कृतेन ।)

आलीजनेषु सुतनुः सखि संप्रवृत्ते  
कर्णं ददाति रतिकेलिकथाप्रसङ्गे ।

बालाजनेन पुरतोऽपि वितत्यमाने

लीलाविधौ च पुनरेव ददाति चित्तम् ॥ ८ ॥

(क) भो वयस्य, मा कवितागर्वमुद्वह । अहमपीमं वासवाशावधूगृहाभि-  
ष्क्रामन्तं मृगलाञ्छनं वर्णयिष्ये ।

(ख) सखि चम्पकलते, कथमुन्मनायते एषा प्रियसखी ।

(ग) तर्कितश्चतुरयानयाप्यस्या हृदयवृत्तान्तः । किमिदानीमत्र कथ-  
यिष्ये । भवत्वेवम् ।

**नागरिका**—सहि, गूणं से हिअए मअवदा कुसुमाउहेण वासो किदो, जं दुदीआ मिअङ्कलेहा विअ अदिकिसअए लावणमेतसेसङ्गनद्धा सिदकेदअणिमेहिं सपुलअकवोलफलएहिं आपाण्डुरं मिलाअमाणपंअजं विअ आणणं उव्वहन्ती फन्दमाणाहरपल्लवा अदिपिअदंमणा पडिहादि । (प्रकाशम् ।) हला राहे, किंपि दुम्मणा भोदि त्ति अवहारिअ वेवइ मे हिअअम् । कहेहि पिअसहि, किं एत्थ कालणम् । (क)

**चम्पकलता**—सहि गाअरिए, मअरद्धजपूआप्पसङ्गेण एदाए अदिअपुव्वो अच्चरिअरूवो—(इत्यर्थोक्ते ।) (ख)

**राधा**—(स्वगतम् ।) गूणं एसा तं हिअअदइदं जणं वदिस्सदि । (इत्यङ्गुलीदलसंज्ञया वारयति ।) (ग)

**चम्पकलता**—तमालरुक्खओ दिट्ठो तदो आरहिअ अदिचइदा कखु एसा । (घ)

**राधा**—(सानन्दमात्मगतम्) अदिणिउणत्तणेण पसङ्गान्तरं उवणीदा इमाए अत्तणो सरस्सई । (ङ)

**नागरिका**—हला, वण्णेहि तम् । (च)

(क) सखि, नूनमस्या हृदये भगवता कुसुमायुधेन वासः कृतः, यद्वितीया मृगाङ्कलेखेवातिकृशतया लावण्यमात्रशेषाङ्गयष्टिः सितकेतकनिभाभ्यां सपुलककपोलफलकाभ्यामापाण्डुरं म्लायमानपङ्कजमिवाननमुद्वहन्ती स्पन्दमानाधरपल्लवातिप्रियदर्शना प्रतिभति । सखि राधे, किमपि दुर्मना भवतीत्यवधार्य वेपते मे हृदयम् । कथय प्रियसखि, किमत्र कारणम् ।

(ख) सखि नागरिके, मकरध्वजपूजाप्रसङ्गेनैतया अत्यपूर्व आश्चर्यरूपः ।

(ग) नूनमेषा तं हृदयदयितं जनं वदिष्यति ।

(घ) तमालवृक्षो दृष्टस्तदारभ्यातिचकिता खल्वेषा ।

(ङ) अतिनिपुणत्वेन प्रसङ्गान्तरमुपपन्नीतानयात्मनः सरस्वती ।

(च) सखि, वर्णय तम् ।

**चम्पकलता**—(संस्कृतमाश्रित्य ।)

उत्फुल्लपङ्कजनिषक्तभसद्विरेफः

किञ्चिद्विनिद्रकुमुदोत्करसंभृतश्रीः ।

आमूलनद्धविविधाद्भुतमाल्यमाल-

श्चित्रं न कस्य तनुते ललितस्तमालः ॥ ९ ॥

**राधा**—(सविषादमात्मगतम्) सण्णेणं निवारिदाए वि एदाए तमालछ-  
लेण कधिदं जेव्व । अदिणिउणा उण णाअरिआ सव्वं अवअच्छदि । (क)

**नागरिका**—(स्वगतम् ।) णिअदं को वि तमालसामलङ्गच्छवी सिमिद-  
सुहासंभिदउप्फुल्लपुण्डरीअमुद्धाणणो विविहप्पसूणसंचअसंकुलाए पा-  
आअलम्बिणीए वेजअन्तीए मअणकरिकणअसिङ्गलाए विअ अलंकिदो  
अलिविब्भमणवोप्पलविलासेहिं विलोअणेहिं मणोहरो मम्महसंआसो से  
लोअणपहं पउत्तो । अहवा एदेहिं गुणेहिं अलंकिदो णन्दसूणो जेव्व  
जणाणणादो सुणीअदि । कदावि सो एत्थ इमाए दिट्ठिगोअरं गदो भवे ।  
(प्रकाशम् ।) हला, मं वि दंसेहि तं तमालअम् । (ख)

(चम्पकलतेषुपदर्शितस्मिता राधामुखं पश्यति ।)

**राधा**—(विचिन्त्य । आत्मगतम् ।) अदूरे भविस्सदि सो दुल्लहजणो । परि-  
हाससीला क्खु एसा चम्पअलदा । कदा वि णाअरिआ दिट्ठिपहं करेदि तम् ।  
(इति नागरिकामग्रहस्ते गृहीत्वा ।) हला, अम्भा मं विणा दुक्खमणुभोदि ता  
चरं गमिस्सम् । (इति सखीभिः सह निष्क्रान्ता ।) (ग)

(क) संज्ञया निवारितयाप्येतया तमालच्छलेन कथितमेव । अतिनिपुणा  
पुनर्नागरिका सर्वमवगच्छति ।

(ख) नियतं कोऽपि तमालश्यामलाङ्गच्छविः स्मितसुधासंभृतोत्फुल्लपु-  
ण्डरीकमुग्धाननो विविधप्रसूनसंचयसंकुलया पादावलम्बित्या वैजयन्त्या म-  
दनकरिकनकशृङ्खल्यैवालंकृतोऽलिविभ्रमनवोत्पलविलासाम्यां विलोचनाभ्यां  
मनोहरो मन्मथसंकाशोऽस्या लोचनपथं प्रवृत्तः । अथवा, एतैर्गुणैरलंकृतो  
नन्दसूनुरेव जनाननाच्छ्रूयते । कदापि सोऽत्रास्या दृष्टिगोचरं गतो भवेत् ।  
सखि, मामपि दर्शय तं तमालकम् ।

(ग) अदूरे भविष्यति स दुर्लभजनः । परिहासशीला खल्वेषा चम्पकलता ।



(प्रविश्य सत्वरं)

**विद्रुमलता**—(परिक्रम्यावलोक्य च । आकाङ्क्षे ।) मुणालिए, अदि-  
असुत्था पिअसही राहिआ । ताए किदे दीहिआदो बिमिणीवत्ताइं अणेतुं  
गदा पिअसही कअलिआ दिट्ठा तुए । (श्रुतिमभिनीय ।) किं वदसि—‘चिरेण  
कालेण गैण्हिअ गदा । अहं वि आणत्तम्हि भअवदीए वुन्दाए—जह वच्चे  
विद्रुमलदे, गच्छ सिग्घम् । कण्हस्स गोउलादो गोधूलिं अध केसितित्थादो  
जलं उसीरादिकं च समाहर’ । ता तहिं गच्छहि । तुमं उण एदं कप्पूरं  
विलेवणं च गेण्हिअ पत्थिदासि । ता तुरिददरं गच्छ । (क)

(इति निष्क्रान्ते ।)

(ततः प्रविशति विरहपर्याकुलः कृष्णः ।)

**कृष्णः**—सखे प्रियालाप,

तस्याः किं मुखपङ्कजं स्मितरुचा चन्द्रद्युतेर्निन्दकं

किं वा नेत्रयुगं कटाक्षचतुरं किं भ्रूलताविभ्रमम् ।

किं च स्निग्धमवेक्षितं मयि पुनर्यान्त्या सखीनां पुरः

किं किं संप्रति चिन्तयामि हृदये कामेन लक्ष्मीकृते ॥ १० ॥

अपि च ।

तां हेमचम्पकरुचिं मृगशावकाक्षीं

पार्श्वे स्थितां च पुरतः परिवर्तमानाम् ।

पश्चात्तथा दशदिशासु परिस्फुरन्तीं

पश्यामि तन्मयमहो भुवनं किमेतत् ॥ ११ ॥

कदापि नागरिका दृष्टिपथं करोति तम् । हला, अम्भा मां विना दुःखमनु-  
भवति तद्गृहं गमिष्यामि ।

(क) मृणालिके, अयस्वस्था प्रियसखी राधिका । तस्याः कृते दीर्घ-  
कातः बिसिनीपत्राण्यानेतुं गता प्रियसखी कदलिका दृष्ट्वा त्वया । किं वद-  
सि—‘चिरेण कालेन गृहीत्वा गता । अहमपि आज्ञप्तास्मि भगवत्या वृन्दया-  
यथा वत्से विद्रुमलते, गच्छ शीघ्रम् । कृष्णस्य गोकुलतः गोधूलिमथ केशिती-  
र्थतः जलमुसीरादिकं च समाहर’ । तत्तत्र गच्छामि । त्वं पुनरिदं कर्पूरं विलेप-  
नं च गृहीत्वा प्रस्थितासि । तत्त्वरिततरं गच्छ ।

**प्रियालापः—**अच्चरिअं अच्चरिअम् । जं पेक्खिअ भवं वि एवं विम्हिदो, ता चउदहलोए सुरगन्धव्वकिण्णरणाअकण्णआणं मज्जे ण का वि तादिसीत्ति तक्केमि । (क)

**कृष्णः—**सखे, एवमेतत् । न खलु सा वेधसः सृष्टिः । तस्याः कि-  
लाङ्गान्यमृतसंभवानि, न तु पञ्चभौतिकानि । तथा हि ।

अमृतं तदधरबिम्बे वचनेष्वमृतं विलोकनेऽप्यमृतम् ।

अमृतमृतौ कुचकुम्भौ सत्यं सा सृष्टिरमृतस्य ॥ १२ ॥

(मदनबाधां रूपयन्दीर्घमुष्णं च निःश्वस्य ।)

भवनेत्रभवो वह्निरद्यापि त्वयि मन्मथ ।

ज्वलत्येवान्यथा किं ते विशिखास्तत्कणा इव ॥ १३ ॥

**प्रियालापः—**समस्सदु समस्सदु पिअवअस्सो । (हस्तेन वेत्रलतामुद्यम्य  
सक्रोधं तमालमूले प्रतिष्ठितं कुसुमायुधं ताडयितुमभिसरन् ।) रे वराअ कुसुमाउह,  
तुमं जेव्व मम पिअवअस्सं एवं संदावेसि । ता गेण्ह इमं मम हत्थादो  
सुदिढप्पहारम् । (ख)

**कृष्णः—**(सस्मितम् । तद्वाहुमाकृष्य ।) सखे, तत्प्रतिनिधिं परिकल्प्य  
पूज्यते, न तु साक्षादयम् ।

**प्रियालापः—**(परावृत्य ।) एवं भो अलं दाणिं पलविदेण । इमस्सि  
माहवीमण्डवे मुहुत्तअं उवविसिअ मणो विणोदेदु भवम् । (ग)

**कृष्णः—**यद्भवतेऽभिरोचते ।

(उभावुपविशतः ।)

(क) आश्चर्यमाश्चर्यम् । यां प्रेक्ष्य भवानप्येवं विस्मितः, तच्चतुर्दशलोके  
सुरगन्धर्वकिंनरनागकन्यकानां मध्ये न कापि तादृशीति तर्कयामि ।

(ख) समाश्वसितु समाश्वसितु प्रियवयस्यः । रे वराक कुसुमायुध, त्वमेव  
मम प्रियवयस्यमेवं संतापयसि । तद्गृहाणेमं मम हस्ततः सुदृढप्रहारम् ।

(ग) एवं भो अलमिदानीं प्रलपितेन । अस्मिन्माधवीमण्डपे मुहूर्तकमुप-  
विश्य मनो विनोदयतु भवान् ।

(प्रविश्य सत्वरम्)

श्रीदामा—पिअवअस्स, अस्सिं अवरण्हे गोवद्धनसिहरादो वच्छ-  
समूहं पेक्खिअ किदहम्भारवो गोकदम्बओ तह पधाविदो जह अम्हाणं  
वअणेहिं वि ण पडिणिउत्तो । उट्ठेहि । अत्तणो मुरुलीणादेण तं पडिणि-  
उत्तेहि । १(क)

(कृष्णः ससंभ्रमं मुरलीमादाय प्रवृत्तो गन्तुम् ।)

प्रियालापः—(अप्रतो विलोक्य सकांतुकं कृष्णस्य कणं ।) पिअवअस्स, भं-  
वरेहिं चुम्बिअमाणं एदं मिआअमाणणीलोप्पलं दे पेअसीए कण्णादो णिप-  
इदं तक्केमि । (गृहीत्वा हस्तेऽर्पयति ।) (ख)

कृष्णः—(क्षणं हृदये निधाय सोच्छ्वासम् । स्वगतम् ।)

मन्ये तल्लोचनापाङ्गैः श्रुतिसीम्नि परायणैः ।

असूययेव खल्वेतत्प्रसमेन निपातितम् ॥ १४ ॥

अपि च ।

स्थाने म्लानत्वमेतस्य श्रुतेर्निपतितं यतः ।

पुनस्तत्पदमारोढुं स्वाङ्गं शोषयतीव तत् ॥ १५ ॥

(इति निष्क्रान्ताः सर्वे ।)

इति मथुरादासेन विरचितायां श्रीवृषभानुजानामनाटिकायां तृतीयोऽङ्कः ।

चतुर्थोऽङ्कः ।

(ततः प्रविशति विषण्णा चम्पकलता ।)

चम्पकलता—अवि कहिं भविस्सदि मे पिअसही तमालिआ । (पुरो  
विलोक्य ।) दिट्ठिआ इध ज्जेव अहिवट्ठदि । (ग)

(क) प्रियवयस्य, अस्मिन्नपराङ्गे गोवर्धनशिखरतो वत्ससमूहं प्रेक्ष्य कृतह-  
म्भारवो गोकदम्बकस्तथा प्रधावितो यथास्माकं वचनैरपि न प्रतिनिवृत्तः ।  
उत्तिष्ठ । आत्मनो मुरलीनादेन तं प्रतिनिवर्तय ।

(ख) प्रियवयस्य, भ्रमरैश्चुम्ब्यमानमेतन्म्लायमाननीलोत्पलं ते प्रेयस्याः  
कर्णान्निपतितं तर्कयामि ।

(ग) अपि कुत्र भविष्यति मम प्रियसखी तमालिका । दिष्ट्या इहै-  
वाभिवर्तते ।

(ततः प्रविशति तमालिका ।)

**तमालिका**—(चम्पकलतामुखं दृष्ट्वा तविषादम् । संस्कृतेन ।)

उत्पादयत्यलमिदं मनसो विषादं

सीदत्सरोरुहनिभं वदनं त्वदीयम् ।

ज्ञात्वा निदानमहमत्र समानदुःखा

प्राणैरपि प्रियतमे भवितुं समीहे ॥ १ ॥

**चम्पकलता**—हला, सुष्ठु लक्ष्मिदं तुए । असंमुद्धं सुणाहि । (क)

**तमालिका**—अवहिदस्मि । कहेहि । (ख)

**चम्पकलता**—जदो पहुदि पिअसहिराहिआए सोरुवविहवेण अदि-  
सइदकुसुमाउहसहस्सो कण्हो पुलोइदो तदो आरहिअ कुविदस्स विअ  
मम्महस्स पअवसा ण कुदोवि वीसामं पडिवज्जदि । सबहुविणअं पात्थ-  
माणा वि ण मज्जणादिदिवसव्वावारे रुइं उव्वहदि । एदं कखु अहिगदं  
जेव्व तुए । (ग) -

**तमालिका**—(स्वगतम् ।) अत्थि मम हिअए वि सल्लं कखु एदम् ।  
(प्रकाशम् ।) तदो तदो । (घ)

**चम्पकलता**—विसेसदो अज्ज सव्वणिसामज्जे खणं वि णिद्वासुहं ण  
पाविदम् । अन्तरा अन्तरा अ आमीलिअ लोअणाइं एवमादिअं असंबद्धं  
पुलविदम् । (ङ)

(क) सखि, सुष्ठु लक्षितं त्वया । असंमुग्धं शृणु ।

(ख) अवहितास्मि । कथय ।

(ग) यदा प्रभृति प्रियसखिराधिकया स्वरूपविभवेनातिशयितकुसुमायुध-  
सहस्रः कृष्णः प्रलोकितस्तदारभ्य कुपितस्येव मन्मथस्य परवशा न क्लृप्तापि  
विश्रामं प्रतिपद्यते । सबहुविनयं प्रार्थ्यमानापि न मज्जनादिदिवसव्यापारे रुचि-  
मुद्वहति । एतत्स्वल्पधिगतमेव त्वया ।

(घ) अस्ति मम हृदयेऽपि शल्यं खल्वेतत् । ततस्ततः ।

(ङ) विशेषतोऽद्य सर्वनिशामर्ध्य क्षणमपि निद्रासुखं न प्राप्तम् । अन्तरा  
अन्तरा चामील्य लोचने एवमादिकमसंबद्धं प्रलपितम् ।

तमालिका—(सम्भ्रमम् ।) तदो तदो । (क)

चम्पकलता—(संस्कृतेन ।) नृद्यथा ।

कार्यं मे नहि किञ्चिदस्ति कमलोत्तंसेन मस्यः कथं

मुग्धां मां प्रसभं रुणद्धि सभयं व्याक्रोशमानाम्पि ।

धूर्तोऽयं करपङ्कजेन शिरसि व्यावद्धमानो हस-

न्नात्मानं बहु मन्यते स्वमुकुटप्रान्तेन पादौ स्पृशन् ॥ २ ॥

तमालिका—(तविस्मयमात्मगतम् ।) जादो खलु सअलजीअलोअस्स  
णिदंसणं ताए पेम्मावेसो । (प्रकाशम् ।) तदो तदो । (ख)

चम्पकलता—तदो देवीए पुच्छिदा अहं जह—‘वच्छे चम्पअलदे,  
अवि जाणेसि से उव्वेअआरणम्’ । (ग)

तमालिका—तदो तदो । (घ)

चम्पकलता—तदो कणहस्स विरहं फुडं जाणन्तीए वि मए एवं  
पडिबोधिदा देवी । (ङ)

तमालिका—तदो तदो । (च)

चम्पकलता—सुणादु पिसही । (छ) (संस्कृतमाश्रित्य ।)

गतेयं कल्याणी तपनतनयां मज्जनविधिं

विधातुं तत्तीरे किमपि कमनीयं सकुतुकम् ।

विलोक्यान्तर्बाधामभजत तदारभ्य सहसा

.शमं नेतव्यं तद्वलिविरचनैर्देविकमिदम् ॥ ३ ॥

(क) ततस्ततः ।

(ख) जातः खलु सकलजीवलोकस्य निदर्शनं तस्याः प्रेमावेशः । ततस्ततः ।

(ग) तदा देव्या पृष्टाहं यथा—‘वत्से चम्पकलते, अपि जानासि अस्या  
उद्वेगकारणम् ।

(घ) ततस्ततः ।

(ङ) तदा कृष्णस्य विरहं स्फुटं जानन्न्यापि मयैवं प्रतिबोधिता देवी ।

(च) ततस्ततः ।

(छ) शृणोतु प्रियसखी ।

तमालिका—(सहर्षस्मितम् । संस्कृतेन ।)

कस्यान्यस्येदृशो बुद्धेर्विभवो वर्तते सखि ।

यो बलिव्यर्पदेशेन देवीं बोधयितुं क्षमः ॥ ४ ॥

तदो तदो । (क)

चम्पकलता—तदो आणत्तं देवीए—‘जहू जीविदसव्वस्सं वच्छा मे राहिआ पइदिमावज्जदि तह करेहि’ । (ख)

तमालिका—हला, सुविहिदं तुए । सिग्घं णेदव्वा सा पिअसही दारिणि तत्थ । (ग)

(इत्युभे निष्क्रान्ते ।)

(अनन्तरं नाट्येन राधामुपेत्य तादृगवस्थां तां विभाव्य विस्मयस्मेरचक्षुषान्योन्य-  
मवलोकयतः । मुहूर्तकमिवोपविश्य पौनःपुन्येन तच्चेष्टां निरूप्य च ।)

तमालिका—(चम्पकलतां प्रति । संस्कृतेन ।)

नव्याम्भोधरमम्बरे सुविलसत्सौदामिनीसंगतं

सेर्ष्यं पश्यति बर्हिणां च विरुतिं श्रुत्वा सरोमोद्गमम् ।

कम्पं चम्पकदामकोमलरुचौ स्वेदं च धत्ते तनौ

मन्ये मन्मथकोटिमोहनवपुः कृष्णोऽनया स्मर्यते ॥ ५ ॥

चम्पकलता—(मुहुस्तन्मुखाम्बुजाग्रे सुहूर्नासावंशाग्रभागे पर्यस्ताङ्गुलिहस्तेन  
करकमलेन स्पर्शमभिनयन्ती साकूतम् । संस्कृतेन ।)

श्वासास्ते सखि सूचयन्त्यविरताः संतापबाधां परं

विद्वस्तत्र न कारणं वयमिति स्वान्तेति चिन्ताभरः ।

किं बाह्यातपपीडिता तव तनूवल्ली निकामं प्रिये

पुष्पादप्यतिकोमला मलिनतां याता मृणाली यथा ॥ ६ ॥

(राधान्तर्निगूढमनसिजेनासह्यं पीडयमाना वैक्लव्यं रूपयति ।)

सख्यः—(करुणातिशयम् ।) हला राहे, उम्मीलअ लोअणाइं । कधं अ-

(क) ततस्ततः ।

(ख) तदाज्ञप्तं देव्या—‘यथा जीवितसर्वस्वं वत्सा मे राधिका प्रकृति-  
मापद्यते तथा कुरु ।

(ग) सखि, सुविहितं त्वया । शीघ्रं नेतव्या सा प्रियसखीदानीं तत्र ।

णक्खरासि संजादा । (इत्येवं सुदुर्महः समाश्वास्य तालवृन्तानिलादिकोपायैः कथमपि चेतनां ग्राहितवत्यः ।) (क)

**चम्पकलता**—(साकूतम् ।) सहि, जह तह उंटेहि । दे आदक्मीडो-  
वसमत्थं तं लदावलअप्पदेसं विणा अण्णं सइणं ण अवअच्छहि । (ग)  
(ततः प्रविशति बलाचम्पकलतया दत्तहस्ता तामेवावलम्ब्य क्लृप्यवित्सखेद  
गमनमभिनयन्ती सखीभिः सह राधा ।)

**राधा**—(सनिःश्वासम् ।) अम्महे, अदिणीसहा समुप्पण्णा हिअए मे  
वेअणा । (ग)

**सख्यः**—(सविषादम् ।) अइ लज्जालुए, ण खलु दे हिअवेअणाए  
णिदाणं जाणीअदि । अह वा कण्हस्स दंसणं एत्थ कालणम् । (घ)

**राधा**—(तमाकर्ण्य मूर्च्छामुपगच्छति । सुहूर्तादिव ससंभ्रमं सखीजनप्रयुक्तवी-  
जनादिकप्रयत्नैः संज्ञामवाप्य । संस्कृतेन ।)

किं स्वप्नः किमु जागरः किमथवा रात्रिः किमास्ते दिनं

मोहावस्थितया मया न किमपि ज्ञातं किमेतत्सखि ।

यन्नामश्रवणादनन्तरमिदं वृत्तं तमेव प्रियं

चेतोदुर्लभमप्यपास्त सकलव्यापारमाकाङ्क्षति ॥ ७ ॥

अपि च ।

स्वप्नान्तरेषु दिनशः समुपेत्य धूर्तो

धत्ते मुखं मम मुखोपरि चाटुकारः ।

पादावलक्तकरसेन च रञ्जयित्वा

कर्णे शिरीषकुसुमं प्रसभं दधाति ॥ ८ ॥

(सख्यः सविस्मयं परस्परमवलोकयन्ति ।)

(क) सखि राधे, उन्मीलय लोचने । कथमनक्षरासि संजाता ।

(ख) सखि, यथा तथा उत्तिष्ठ । ते आतपपीडोपशमार्थं तं लतावलग्नप्र-  
देशं विनान्यं शरणं नावगच्छामि ।

(ग) अहो, अतिनिःसहा समुत्पन्ना हृदये मे वेदना ।

(घ) अयि लज्जालुके, न खलु ते हृदयवेदनाया निदानं ज्ञायते । अथवा  
कृष्णस्य दर्शनमत्र कारणम् ।

**चम्पकलता**—(जनान्तिकम् ।) हला तमालिए, कामं अणुभोदि मणो-  
हववेअणं एसा । दाणिं कखु उवेकखणीआ ण भोदि । तुरिदं जेव्व कप्प-  
णिज्जे कामलेहो । (क)

**तमालिका**—जुत्तं मन्तेसि । (ख)

**चम्पकलतं**—(राधां प्रति ।) हला, सलाहणिज्जो दे अहिलासो । जेण  
तं लोआभिरामं वज्जिअ कुदो भवादिसीणं हिअअप्पउत्ती । ता मा विसीद  
अहुणा । णिउणं जाणिअ चिन्तीअदि पडीआरो अम्हेहिं । (ग)

(सर्वाः परिक्रम्य वाटिकावकुलपादपच्छायामाश्रित्योपाविशन्ति ।)

**चम्पकलता**—(उत्तरीयांशुकपल्लवेन शनैः शनै राधामुपवीजयन्ती तन्मौक्तिक-  
हारस्य मध्यमणिं हस्तेनोन्नमय्य ।) हला तमालिए, संपदं इमं धारेदुं अस-  
मत्था एसा किसङ्गी । ता अत्तणो अंसुअअञ्जले रक्खिस्सम् । (घ)

**तमालिका**—अणुमदं कखु मे । (ङ)

**चम्पकलता**—(तथा करोति । अथ नाट्येन भूर्जपत्रमादाय कामलेखनिमित्तं  
राधाहस्ते समर्पयन्ती ।) सहि, पिअदमसआसं अणुप्पेसिदुं किपि सुकुमारप्प-  
ओअं विचिन्तिअ इह समालिह । (च)

(क) सखि तमालिके, काममनुभवति मनोभववेदनामेषा । इदानीं खलू-  
क्षणीया न भवति । त्वरितमेव कल्पनीयः कामलेखः ।

(ख) युक्तं मन्त्रयसि ।

(ग) सखि, श्लाघनीयस्तेऽभिलाषः । येन तं लोकाभिरामं वर्जयित्वा  
कुतो भवादृशीनां हृदयप्रवृत्तिः । तन्मा विषीदाधुना । निपुणं ज्ञात्वा चिन्त्यते  
प्रतीकारोऽस्माभिः ।

(घ) सखि तमालिके, सांप्रतमिमं धारयितुमसमर्थेषा कृशाङ्गी । तदा-  
त्मनोऽंशुकाञ्चले रक्षिष्यामि ।

(ङ) अनुमतं खलु मे ।

(च) सखि, प्रियतमसकाशमनुप्रेषितुं किमपि सुकुमारप्रयोगं विचिन्त्येह  
समालिख ।



राधा—(क्षणं विचिन्त्य सपुलकं संस्कृतमाश्रित्य धातुरसेन लिखति ।)

यतः प्रभृति ते कान्तं, मुखमालोकितं मया ।

कामः कामं ममाङ्गानि व्यथयत्यभितः शरैः ॥ ९ ॥

सख्यौ—(निर्वर्ण्य सविस्मयम् ।) अहो से विअद्धदा । (क)

चम्पकलता—(साश्चर्यम् । संस्कृतमालम्ब्य ।)

क्रीडन्ती निजमन्दिरेषु निभृतं बाल्यात्सखीभिः समं

नित्यं कृत्रिमपुत्रिकादिषु रता भावानभिज्ञा हि या ।

पित्रा पुत्रवतापि वत्सलतयोत्सङ्गे परं ललिता

सख्यः पश्यत चातुरीषु सहसा सैषातिभूर्मिं गता ॥ १० ॥

तमालिका—सहि चम्पकलदे, अवि जाणीअदि कण्हो कहिं दाणिं हुविस्सदि त्ति । (ख)

चम्पकलता—ण क्खु अवअच्छम्हि । (ग)

(ततः प्रविशति कृष्णः प्रियालापञ्च ।)

प्रियालापः—पिअवअस्स, अदूरे कुमारीकण्ठद्धुणी सुणीअदि । अस्सिं अदिमुत्तलदामण्डवे चिट्ठ दाव । (घ)

(कृष्णो नाड्येन तथा स्थित्वा भधरे वंशीं विन्यस्य कणयति । सर्वाः समाकर्ण्य विस्मिताः ।)

राधा—(मोहं रूपयन्ती चिरादिव लब्धसंज्ञा सतिःश्वासम् ।) अम्महे, बाढं उम्मादिदम्हि कामस्स मोहनमत्तरूवेण इमिणा केण वि रवेण । (ङ)

(क) अहो अस्या विदग्धता ।

(ख) सखि चम्पकलते, अपि ज्ञायते कृष्णः कुत्रेदानीं भविष्यतीति ।

(ग) न खल्ववगच्छामि ।

(घ) प्रियवयस्य, अदूरे कुमारीकण्ठध्वनिः श्रूयते । अस्मिन्नतिमुत्तलतामण्डपे तिष्ठ तावत् ।

(ङ) अहो, बाढमुन्मादितास्मि कामस्य मोहनमन्त्ररूपेणानेन केनापि रवेण ।

**चम्पकलता**—(साकूतम् ।) हला राहे, अवि उप्पादेदि किं पि सुदि-  
सुहं एसो दे कण्हस्स वंसीरवो । (क)

**राधा**—(आत्मगतम् ।) किं तस्स जेव्व हिअअचोरस्स इमो वंसीरवो । (ख)  
(प्रकाशम् । दीर्घमुष्णं च निःश्वस्य । संस्कृतेन ।)

संयोमेऽमृतसंकाशो वियोगे विषसंनिभः ।

नादोऽयं सखि हेतुर्मे जीवने मरणेऽपि वा ॥ ११ ॥

(सख्यः साखं समाश्वासयन्ति ।)

**चम्पकलता**—हला तमालिं, जह एदे मिअविसेसा पच्छिणो च  
भच्छादिअं उज्झिअ अमिआदो वि अदिमहुरं इमं वंसीधुणिं णिच्चलस्सवण-  
पुडण्ण समापिविअ माहवीमण्डवसंमुहे पुलोअअन्ति, तह कण्हो तत्थेति  
तक्केमि । दाणिं इमो कामलेहो तहिं णेद्वो । (एहीत्वा नाट्येनेतस्ततः ससंभ्रमं  
विलोकयन्त्यस्ता रन्ध्रेण शनकैः कृष्णान्तिकं निवेश्य प्रत्यागतवत्यः ।) (ग)

**प्रियालापः**—(निर्वर्ण्य कौतुकाद्वस्ते कृत्वा कृष्णं प्रति ।) भो वअस्स,  
पेक्ख दाव किं एदम् । (घ)

**कृष्णः**—(बलेन हस्तादृहीत्वा वाचयन् । सनिःश्वासम् ।) सखे, नूनमयं  
कामपीडितया मल्लियया प्रेषितः कामलेखः ।

**प्रियालापः**—(सविनयम् ।) णिवेदेदुं पिअवअस्सो किं एत्थ आलि-  
हिदम् । (ङ)

(क) सखि राधे, अप्युत्पादयति किमपि श्रुतिसुखमेष ते कृष्णस्य वंशीरवः।

(ख) किं तस्यैव हृदयचोरस्यैष वंशीरवः ।

(ग) सखि तमालिके, यथा एते मृगविशेषाः पक्षिणश्च भक्ष्यादिकं त्यक्त्वा  
अमृततोऽप्यतिमधुरमिमं वंशीध्वनिं निश्चलश्रवणपुटकेन समापीय माध-  
वीमण्डपसंमुखे विलोकयन्ति, तथा कृष्णस्तत्रेति तर्कयामि । इदानीमयं का-  
मलेखस्तत्र नेतव्यः ।

(घ) भो वयस्य, प्रेक्षस्व तावत्किमिदम् ।

(ङ) निवेदयतु प्रियवयस्यः किमत्रालिखितम् ।

**कृष्णः**—सखे, प्रियादुःखाभिव्यञ्जकाण्यक्षराणि भूयो वाचयितुममर्थोऽस्मि । तथाप्यवहितः शृणु ।

**प्रियालापः**—पसीदतु भवम् । (क)

**कृष्णः**—(कथं कथमपि वाचयति । यथा—)

यतः प्रभृति ते कान्तं मुखमालोकितं मया ।

कामः कामं ममाङ्गानि व्यथयत्यभितः शरैः ॥ १२ ॥

**प्रियालापः**—(आत्मगतम् ।) हन्त, वलिअं वाधिदा हृदकन्दप्येण सा तवस्सिणी । (प्रकाशम् ।) पिअवअस्स, सुमरोहि जं मए पुरा कधिदं आसि । जह मम्महो जेव दे वक्खवादी भविस्सदि । ताए सहीअणो अ तत्थ चिन्तइस्सदि पडीआरम् । (ख)

**कृष्णः**—(स्मित्वा तं कामलेखं कदाचिन्नयनयोरुपरि कदाचिद्दृश्ये निधाय क्षणं प्रियास्पर्शसुखमिवानुभवन् । मनिःश्वासम् ।)

आनन्दं जनयत्यलं सुललितैस्तस्याः स्वहस्ताक्षरैः

र्यद्यप्येष मनोजलेख इह मे तत्सङ्गमाकाङ्क्षिणः ।

कामेनाप्यथ पीडितोऽहमधुना वध्नामि चित्ते धृतिं

तद्दुःखेन सखे तथापि सुतरां दुःखैकपात्रीकृतः ॥ १३ ॥

तेन हि वंशीगीतेन क्षणं मनो विनोदयामि । (तथा करोति ।)

**राधा**—(निश्म्यात्मगतम् ।) किं पुणो वि वसीअरणमन्तो पट्टीअदि तेण्ण (इति लोचने निमील्य दुर्विषहेन दाहरूपिणा मदनज्वरेणाभिभूयमाना मोहावस्थां नाटयति ।) (ग)

**चम्पकलता**—(ससंभ्रममुत्थाय तत्कालोचितप्रतीकारार्थं स्खलितया गिरा तांस्तानुपायानुपदिशन्ती सखीजनं सत्वरं व्यापारयति ।) तमालिए, उववीजअ

(क) प्रसीदतु भवान् ।

(ख) हन्त, बलवद्वाधिता हृदकन्दर्पेण सा तपस्विनी । प्रियवयस्य, स्मरयन्मया पुरा कथितमासीत् । यथा मन्मथ एव ते पक्षपाती भविष्यति । तस्याः सखीजनश्च तत्र चिन्तयिष्यति प्रतीकारम् ।

(ग) किं पुनरपि वशीकरणमन्त्रं पठ्यते तेन ।

तमालवत्तेण पिअसहिम् । मुणालिए, णिधेहि से हिअए समुणालाईं सरसकमलिणीदलाईं । विट्ठुमलदे, सिञ्च पिअसहअरिं घणसारमिस्सेण मलयअरसेण । कअलिए, विरचेहि सेणीअं पंअजपलासवहलेहिं कहलीदलेहिं । (क)

**प्रियालापः**—(आकर्ष्य ।) भो, किं एत्थ अरण्णरुइएण । वाडिआपरिसरे मुद्धानं करुणालावो विसम्पदि । (ख)

**कृष्णः**—(सत्वरमुपसृत्य ।) शृणोमि तावत्किमालपन्ति । (इति बकुलविट्पान्तरितविग्रहस्तिष्ठति ।)

**राधा**—(लोचने उन्मील्य ।) कित्ति इमं जणं अवराहिणं करिअ अत्ताणअं आआसअन्ति सहीओ । (ग) (संस्कृतेन ।)

कलयति मम चेतस्तरुपमङ्गारकरुपं

ज्वलयति मम गात्रं चन्दनं चन्द्रकं च ।

तिरयति मम नेत्रे मोहजन्मान्धकारो

विवृतबहुविकारं मन्मथो मां दुनोति ॥ १४ ॥

(इति वैवश्यमुपगता ।)

**कृष्णः**—(स्वगतम् ।)

मनोजन्मा तवाङ्गानि दहत्यत्र न संशयः ।

मन्ये मम हृदिस्था त्वं तप्यसे जीवितेश्वरि ॥ १५ ॥

**चम्पकलता**—(सविषादम् ।) अम्महे, णीसासाणुमेअजीविदा पडिहादि एसा पिअसही । (इति समुत्पन्नकारुण्या तमालिकां प्रति ।) हला तमालिए, दु-

(क) तमालिके, उपवीजय तमालपत्रेण प्रियसखीम् । मृणालिके, निधेह्यस्या हृदये सुमृणालानि सरसकमलिनीदलानि । विट्ठुमलते, सिञ्च्य प्रियसहचरिं घनसारमिश्रेण मलयजरसेन । कदलिके, विरचय शयनीयं पङ्कजपलाशबहुलैः कदलीदलैः ।

(ख) भोः, किमत्रारण्यरुदितेन । वाटिकापरिसरे मुग्धानां करुणालापो विसर्पति ।

(ग) भोः, किमेनं जनमपराधिनं कृत्वात्मानमायासयन्ति सख्यः ।

छहे तस्सि गोउलेन्दकुमारे सुदूरं गतो इमाए अहिणिवेसो । को एत्थ दाणिं उवाओ जेण से शरीरसंधारणं भोदि । (क)

**तमालिका**—अवि णाम भवे सो वि अस्सि सिणिद्धजणे साणुरा-  
अहिअओ । (ख)

**चम्पकलता**—मा दे संदेहो होदु । सो वि आ दंसणादीपहुदि मण्णो-  
हववेअणं असहमाणो उज्झिअसअललीलादिवावारो इमाए पिअसहीए प-  
डिच्छन्दएण अत्ताणअं विणोदेदि त्ति किंवदन्ती सुणीअदि । (ग)

**कृष्णः**—सत्यमीदृगवस्थोऽस्मि ।

**तमालिका**—(सहर्षातिशयम् ।) जइ एवं ता जीविदा वअम् । सुप्पसणो  
मम्महो । उवकिदं पिअसहीए रूवलावण्णजोवणगुणेहिं । जाव तेण सह सं-  
गमो होदि, ताव इमाए पिअसहीए असुसंरक्खणाअ तं वि आलिहिअ  
से दंसणपहं करेम्ह । (घ)

**चम्पकलता**—सोहणो कखु उवाओ । (ङ)

(तमालिका समुपाहृतचित्रोपकरणा समुपविश्य नातिचिरेण तथा लिखितवती ।)

(क) अम्ब, निःश्वासानुमेयजीविता प्रतिभात्येषा प्रियसखी । हल्य  
तमालिके, दुर्लभे तस्मिन्गोकुलेन्द्रकुमारे सुदूरं गतोऽस्या अभिनिवेशः । को-  
ऽत्रेदानीमुपायो येनास्याः शरीरसंधारणं भवति ।

(ख) अपि नाम भवेत्सोऽप्यस्मिन्निगधजने सानुरागहृदयः ।

(ग) मा ते संदेहो भवतु । सोऽप्या दर्शनात्प्रभृति मनोभववेदनामसहमान  
उज्झितसकललीलादिव्यापारोऽस्याः प्रियसख्याः प्रतिच्छन्दकेनात्मानं वि-  
नोदयतीति किंवदन्ती श्रूयते ।

(घ) यद्येवं तज्जीविता वयम् । सुप्रसन्नो मन्मथः । उपरुतं प्रियसख्या रूप-  
लाबण्ययौवनगुणैः । यावत्तेन सह संगमो भवति, तावदस्याः प्रियसख्या असु-  
संरक्षणाय तमप्यालिख्यास्या दर्शनपथं कुर्वीत ।

(ङ) शोभनः खलुपायः ।

**चम्पकलता**—(निरूप्य सानन्दम् ।) सहि, सव्वधा आलेहविचक्ख-  
णासि । दंसेहि दाव पिअसहीए एदं त्रित्तफलअम् । (क)

**तमालिका**—(नाट्येन राधासुखमुपनीय निमीलितलोचनां तां करकिसलयेन  
सोपग्रहं परामृशन्ती ।) हला, इमं मनोरहपिअदमं पेक्खमाणा विरहपज्जाउलं  
अत्तणो हिअअं विणोदेहि दाव । (ख)

**राधा**—(कथमपि चक्षुरुन्मील्य सरोमाञ्जमायततरं च निःश्वस्य । संस्कृतेन ।)

मन्ये स दुर्लभजनो मम नेत्रवीथीं

जन्मान्तरे सुमुखि चित्रपटान्तरे वा ।

एष्यत्यनेकरमणीहृदि संप्रविष्टो

जातं निराशमथ तस्य कृते मनो मे ॥ १६ ॥

**कृष्णः**—(समाकर्ण्य ।)

त्वदायुतं शरीरं मे जीवितं च सुमध्यमे ।

मत्कृते मा कृथास्तन्वि संकल्पं मनसीदृशम् ॥ १७ ॥

**प्रियालापः**—(सप्रणयकोपम् ।) पिअवअस्स, णिक्करुणो सि तुमं जं अज्ज  
वि तुए विलम्बीअदि । (इति रक्तराजीवकोमलेनाग्रहस्तेन करे गृहीत्वा समाक-  
र्षति ।) (ग)

(कृष्णः सस्मितमुपसृत्य स्थितः । सर्वां निरूप्य सहर्षं विस्मिताः ।)

**प्रियालापः**—भोदि चम्पअलदे, पुणो वि चोरिदाइं कुसुमाइं । (घ)

**चम्पकलता**—(उत्तरमदत्तैव स्वपटाञ्जलान्मणिं हस्ते संनोप्य प्रियालापस्य  
पटान्तरे शनकैर्निक्षिप्य कृष्णं प्रति ।) अज्ज, इमाए णो पिअसहीए हारमज्झदो

(क) सखि, सर्वथालेख्यविचक्षणासि । दर्शय तावत्प्रियसख्यै एत-  
च्चित्रफलकम् ।

(ख) सखि, इमं मनोरथप्रियतमं प्रेक्षमाणा विरहपर्याकुलमात्मनो हृदयं  
विनोदय तावत् ।

(ग) प्रियवयस्य, निःकरुणोऽसि त्वं यदद्यापि त्वया विलम्ब्यते ।

(घ) भवति चम्पकलते, पुनरपि चोरितानि कुसुमानि ।

णिपइदो महानीलमणी लद्धो इमिणा तुअ वअस्सेण । दंसेहि से सव्ववस-  
णाई । (क)

**कृष्णः**—(विहस्य ।) सखे, विश्रब्धं दर्शय ।

(प्रियालापो नाट्येन तथा करोति । स्फुरत्प्रभाप्ररोहं भूमौ निपत्तिं मणिं विलोक्य सर्वे सादृष्टासं करतालिकां ददति । प्रियालापः सवैलक्ष्यं विस्मितः ।)

**तमालिका**—(कृष्णं प्रति ।) अज्ज, एसो मणी सहिए चम्पअलदाए परिहासेण पिआलावस्स वसणे णिउत्तो आसि । (ख)

**प्रियालापः**—(सरोषम् ।) दासीए पुत्तिए चम्पअलदे, भोदु । सुमरि-  
स्ससि अत्तणो किदम् । (ग)

**चम्पकलता**—(स्मित्वा क्षणं लज्जामभिनयन्ती मणिं गृहीत्वा साध्वसेनावनत-  
मुखीं राधामुपेत्य साकूतम् । संस्कृतेन ।)

यस्यार्थे त्वं कुसुमसदृशं म्लानमङ्गं वहन्ती

त्यक्त्वा सर्वं विषयरसमुन्मूल्य लीलोपभोगम् ।

शून्यायाता सकलभुवने दुर्लभोऽनर्घ्यरूपः

सोऽयं प्रेयान्प्रियसखि सुखेनैव दिष्ट्यात्र लब्धः ॥ १८ ॥

(राधा सेर्षमेनां पश्यति ।)

**चम्पकलता**—

संभाव्यैनं निरुपममथो नीलरूपं सुजातं

शून्यं स्वीयं हृदयममुना भूषयन्ती सुखेन ।

क्रीडोत्साहं भजतु भवती मूकतां संत्यजन्ती

स्यादस्माकं तव सुखमिदं वीक्ष्य नेत्रोत्सवश्च ॥ १९ ॥

(इति मणिं दातुमिच्छति ।)

(क) आर्य, अस्या नः प्रियसख्या हारमध्यतो निपतितो महानीलम-  
णिर्लब्धोऽनेन तव वयस्येन । दर्शयास्य सर्ववसनानि ।

(ख) आर्य, एष मणिः सख्या चम्पकलतया परिहासेन प्रियालापस्य वसने  
नियुक्त आसीत् ।

(ग) दास्याः पुत्रिके चम्पकलते, भवतु । स्मरिष्यस्यात्मनः कृतम् ।

**राधा**—हला, जाणेमि जं उद्दिसिअ मन्तेसि । (इति कृष्णं सोत्कण्ठं समी-  
क्ष्य लज्जयाधोमुखी । स्वगतम् ७) गदसत्त हिअअ, अज्जवि ण दे पच्चओ । (क)  
(संस्कृतेन ।)

प्रणिधानेऽपि ते नित्यं निपुणं चिन्तितोऽपि यः ।

आसीदसुलभः कामं प्रत्यक्षेण विभाति सः ॥ २० ॥

अपि च ।

धैर्यमाधाय लज्जां च व्यपनीय विलासिनम् ।

संभावयसि किं नैनं दिष्ट्या स्वयमुपस्थितम् ॥ २१ ॥

(नीचैर्विलोक्य भूयोऽपि लज्जते ।)

(कृष्णः साध्वसेऽपि परमां श्रियं दधानं तन्मुखाम्बुरुहं निमेषपराङ्मुखेन चक्षुषा  
समापिबन्ध्रेष्णा तद्गतमानसः स्वाङ्गाङ्गुवि निपतितां मुरलीं न ज्ञातवान् ।)

**प्रियालापः**—(दृष्ट्वा ससंभ्रमम् ।) कथं पिअवअस्सस्स मुउली । (सुचिरं  
निर्वर्ण्य ।) एव्वं णेदम् । (सवितर्कमात्मगतम् ।) णूणं असेसभोगसुन्दरीणं पच्चादेस-  
भूताए इमाए तत्तभोदीए रूवविलासेहिं विमोहिदेण एदिणा अदिपिअदमा  
वि एसा अङ्कदो णिपडिदा ण विण्णादा णाम । दार्णि संगोइअ रक्खिस्सं णम् ।  
(नाख्येन गृह्णाति । अनन्तरं शनकैश्चम्पकलतायाः पृष्ठतो गत्वा तत्पटाञ्चले निबध्नन्नप-  
स्य कृष्णं प्रति प्रकाशम् ।) भो वअस्स, कथं चिरेण अणक्खरो चिट्ठसि । णं  
अत्तणो मुउलीणिणादेण मणोहारिणा इमाए तत्तभोदीए कण्णाइं किं ण  
सुक्खावेसि । (ख)

(क) हला, जानामि यमुद्दिश्य मन्त्रयसि । गतसत्त्व हृदय, अद्यापि न  
ते प्रत्ययः ।

(ख) कथं प्रियवयस्यस्य मुरली । एवमिदम् । नूनमशेषभुवनसुन्दरीणां  
प्रयादेशभूताया अस्यास्तत्रभवत्या रूपविलासैर्विमोहितेनैतेनातिप्रियतमाप्येषा-  
ङ्कतो निपतिता न विज्ञाता नाम । इदानीं संगोप्य रक्षिष्य एनाम् । भो  
वयस्य, कथं चिरेणानक्षरस्तिष्ठसि । नृन्वात्मनो मुरलीनिनादेन मनोहास्त्रिणा-  
स्यास्तत्रभवत्याः कर्णौ किं न सुखयसि ।



**कृष्णः**—(विलोकयन् 'इतो भवेत् इतो वा भवेत्' इति विषादं नाटयन् । प्रकाशम् ।) कथमपहृता केनापि मे मुरली ।

**प्रियालापः**—एदाए चम्पअलदाए हत्ये पुलोइदा मए । (अपहृत्य तत्पटाञ्चलादृहीत्वा दर्शयन् ।) एदाए चोरिदा आसि । (इति चम्पकलतामङ्गुल्या तर्जयन् ।) दुव्विणीदे, सुम्मेहि दाणिं अत्तणो किदम् । (कं).

(सर्वे हासं रूपयन्ति । चम्पकलता सवैलक्ष्यस्मितं नातिदूरे लतागहनेऽन्याभिः सह सखीभिर्निर्गत्य स्थिता ।)

**राधा**—(इतस्ततो निरीक्ष्य सचकितमात्मगतम् ।) गदो मे सहीजणो । (ख)

**कृष्णः**—अयि मुधे, कथं बिभेषि । नन्वनेककन्यकाजनस्य गान्धर्व-विवाहो जात इति प्रसिद्धम् । अथाहं तव विधेयः ।

किं ते निसर्गरुचिरौ चरणौ कराम्यां

संवाहयामि नयने च तवाञ्जनेन ।

किं रञ्जयामि किमु ते स्तनयोर्विचित्रां

पञ्चावलीं विरचयाम्यचिरेण तन्वि ॥ २२ ॥

(एवं क्रमेण तत्तत्क्रियावैदग्ध्यं समारब्धवान् । तथा हि—प्रथमं तावत् सानुनयै-  
रनेकमृदूपचारैः कथंचिदभिमुखीकृत्य मधुरविरतिभिर्मधुकरनिकरैरहमहमिक्रियानुबध्यमानां  
भुमनसां संनिवेशैर्विचित्रां स्रजं निर्माय कौतूहलमुत्पादयन्कण्ठेऽर्पितवान् । अभिनवय-  
वाङ्मुरांश्च कपोलयोः स्वकरस्पर्शसुखं संवर्धयन्कण्ठेऽर्पितवान् । स्तनयोः स्वहस्ताब्जप-  
रिरम्भलोभं जनयन्कस्तूरिकादलपत्रलतां विरचितवान् । ततो नवपल्लवैः कुसुमसमूहं  
स्वयमुपरंचिते शयनीये निवेद्य सप्रश्रयम् ।) प्रिये, यद्यपि समाकुलास्ते मूर्धजा  
मुहुर्मुखाग्रे निपतितैर्लोललकैरत्यलंकरणाय, तथापि कुसुमैर्नवैरलंकर्तु-  
मिच्छामि । (इति समभिमुख्य लताभ्यः प्रत्यप्रविविधकुसुमानि समादाय विदग्धरचना-  
विचित्रां तद्वेणीं गुम्फित्वा बहुतरं विलोकयन् ।)

वेणीं ते प्रसमीक्ष्य चित्रकुसुमैरुद्भासितां बहिर्णो

लज्जन्ते निजबर्हवृन्दमधिकं भारं विदित्वा परम् ।

(क) एतस्याश्चम्पकलताया हस्ते प्रलोकिता मग्ना । एतया चोरितासीत् ।

दुर्विनीते, स्मरेदानीमात्मनः कृतम् ।

(ख) गतो मे सखीजनः ।

निर्याताः शनकैरिति स्वनिलयादूरे निलीय स्थिताः

पश्यैतानपि लज्जयेव मधुपान्वल्लीर्विहायोद्धतान् ॥ २३ ॥

(नेपथ्ये ।)

सहि विहङ्गिए, किं अभिहिदा तदो चित्तसालिआअङ्गणं अलंकर-  
न्तीए देवीए तुहम् । (क)

विहङ्गिका—असुत्था वच्छा मे राहिआ कालिन्दि गदा । विहङ्गिए,  
कअलिआदुदीआ तुमं गच्छ ताए पउत्तिकिदेत्ति । (ख)

कदलिका—हला, अदिदुम्मणा लक्खीअदि देवी । ण जाणे तं  
कहम् । (ग)

विहङ्गिका—राहाअसत्थणं जेव्व णिदाणम् । (घ)

कदलिका—अथ कथं कालिन्दि अणुप्पेसिदा सा पिअसही । (ङ)

विहङ्गिका—णीदा क्खु चम्पअलदातमालिआएहिं देव्वकिदवाहा  
उवसमत्थं ति भणिअ । (च)

कदलिका—किं राहाविहजणस्स वि देव्वकिदवाहा (छ)

विहङ्गिका—णहि णहि । किं पि अच्चरिअविसेसं पेक्खिअ संभ-  
न्तात्ति तक्केमि । (ज)

(क) सखि विहङ्गिके, किमभिहिता तदा चित्रशालिकाङ्गणमलंकुर्वत्या  
देव्या त्वम् ।

(ख) अस्वस्था वत्सा मे राधिका कालिन्दी गता । विहङ्गिके, कदलि-  
काद्वितीया त्वं गच्छ तस्याः प्रवृत्तिकृते इति ।

(ग) सखि, अतिदुर्मना लक्ष्यते देवी । न जाने तत्कथम् ।

(घ) राधास्वास्थ्यमेव निदानम् ।

(ङ) अथ कथं कालिन्दीमनुप्रेषिता सा प्रियसखी ।

(च) नीता खलु चम्पकलतातमालिकाभ्यां दैवकृतबाधोपशमार्थमिति  
भाणित्वा ।

(छ) किं राधाविधजनस्यापि देवकृतबाधा ।

(ज) नाहि नाहि । किमप्याश्चर्यविशेषं प्रेक्ष्य संभ्रान्तेति तर्कयामि ।

**कदलिका**—हला, कुसुमाउद्वपूआत्थं गदाए ताए कण्हो पुलोइदो ।  
तेन हि मअणपव्वसा तं अवत्थं समापण्णात्ति शेआणं पवादो । (क)

**विहङ्गिका**—मए वि किंपि कज्जणिमित्तं गोउलं गदाए एदाणं अ-  
ण्णोण्णाणुराअप्पवादो कण्णपरम्पराए आकण्णिदो । (ख)

**चम्पकलता**—हली तमालिए, सुदो विहङ्गिकाकअलिआणं आ-  
लावो । (ग)

**तमालिका**—अथ किम् । (घ)

**चम्पकलता**—ता तहिं गच्छह । (ङ)

(इतराभिः सह निष्क्रम्य तथा कुरुतः ।)

**उभे**—(विलोक्य सस्मितम् ।) हला चम्पअलदे, कथं लक्खिदा वअं  
तुझेहिं एत्थ । (च)

**चम्पकलता**—आलावो वि सुदो । (छ)

(उभे सलज्जं स्थिते ।)

**चम्पकलता**—अलं लज्जाए । को दुज्जणो इमाणं सव्वाआराणुरूवाणं  
संअमं न वञ्छदि । ता सिग्वं गदुअ पिअसहिं पेक्खामो । (ज)

(क) सखि, कुसुमायुधपूजार्थं गतया तया कृष्णो विलोकितः । तेन हि  
मदनपरवशा तामवस्थां समापन्नेति लोकानां प्रवादः ।

(ख) मयापि किमपि कार्यनिमित्तं गोकुलं गतया एतयोरन्योन्यानुरा-  
गप्रवादः कर्णपरम्परया आकर्णितः ।

(ग) सखि तमालिके, श्रुतो विहङ्गिकाकदलिकयोरालापः ।

(घ) अथ किम् ।

(ङ) तत्तत्र गच्छावः ।

(च) सखि चम्पकलते, कथं लक्षिता वयं युष्माभिरत्र ।

(छ) आलापोऽपि श्रुतः ।

(ज) अलं लज्जया । को दुर्जनोऽनयोः सर्वाकारानुरूपयोः संगमं  
वाञ्छति । तच्छीघ्रं गत्वा प्रियसखीं प्रेक्षामः ।

(सर्वाः प्रवेशं नाटयन्ति ।)

**चम्पकलता**—(राधां निरूप्य । जनान्तिकम् ।) हला तमालिए, तक्केमि इमाए पिकासहीए कण्हेण सह गन्धव्वविआहो संवुत्तो । (प्रकाशम् । सनर्मस्मितम् । अपवार्यम् ।) हला राहे, अत्थि मे तस्स सिविणस्स को वि फलविसेसो । (क)

(राधा द्विया नम्रमुखी तिष्ठति ।)

**कृष्णः**—प्रिये, पश्य पश्य । कुसुमितास्ते केसरवृक्षकाः सानुरागं ते हस्तस्पर्शेनात्मजन्मनःसफलतामभिवाञ्छन्ति । तदेहि । एषां कुसुमान्यवचिनुमः ।

(सर्वे कुसुमावचयं रूपयन्ति ।)

**कृष्णः**—विलासिनि, सुवर्णच्छवीन्येतानि क्षणं तेऽलंकारश्रियं वर्धयितुमर्हन्ति । (इति वेतसीनिकुञ्जान्तरे समुपविश्य स्वहस्तावचितैरन्यैश्च सखीभिरुपचितैस्तैः कुसुमैः काञ्चीदांमादीनि भूषणानि रचयित्वालंकारस्याप्यलंकारतामलंकृतवान् ।)

(प्रविश्य ।)

**प्रियालापः**—(साटोपम् ।) पिअवअस्स, पेक्ख मए अवचिदाइं कुसुमाइं । (इत्यर्पयति ।) (ख)

**कृष्णः**—(विचिन्त्य ।) भूषिता मया कुसुमालंकारैः प्रिया । सांप्रतमेभिः कुसुमैरभिनवां मालां निर्माय तत्कण्ठभूषणतामुपनयामि । (नाट्येन तथा समरब्धवान् ।)

**प्रियालापः**—भो वअस्स, गेण्ह एदं चित्तफलअम् । अहं पुणो वि कुसुमाइं अवचिणिस्सम् । (ग)

(कृष्णो गृहीत्वा दृष्ट्वा च शय्यातले निवेशयति ।)

**राधा**—(विदूरादेवालोक्त्यात्मगतम् ।) हन्त, इत्थिआ का वि एत्थ आलिहिदा । (इति मौनमालम्बते ।) (घ)

(क) सखि तमालिके, तर्कयामि अस्याः प्रियसख्याः कृष्णेन सह गान्धर्वविवाहः संवृत्तः । सखि राधे, अस्ति मम तस्य स्वप्नस्य कोऽपि फलविशेषः ।

(ख) प्रियवयस्य, प्रेक्षस्व मयावचितानि कुसुमानि ।

(ग) भो वयस्य, गृहाणैतच्चित्रफलकम् । अहं पुनरपि कुसुमान्यवचेष्यामि ।

(घ) हन्त, स्त्री काव्यत्रालिखिता ।

**कृष्णः**—(निरीक्ष्य सविषादमात्मगतम् ।)

सान्द्रस्नेहरसेन सान्द्रहृदया संक्रीडमानाधुना  
सोद्वेगेव विलोक्यते वरतनुस्तर्कि न जानीमहे ।

वारं वारमिति स्वचेतसि मया नैपुण्यतश्चिन्तितं

न ज्ञातं स्वखलितं तथापि किमहो संजातमापाततः ॥ २४ ॥

(प्रकाशम् । भीतभीत इव सबहुपादप्रणामम् ।) प्रिये, न जाने किमपराद्धं मयान्यजनेन वा, येन कुसुमकोमला त्वमीदृशीमवस्थां समापन्ना । तत्प्रसीद दयिते, विसृज मनसि निगूढमकाण्डकोपक्रमम् । इमां च कण्ठश्लेषेण चित्रतामुपनयतु केसरकुसुममालां भवती ।

(राधा तथैव नमितानना तिष्ठति ।)

(कृष्णः सनिःश्वासं चम्पकलतामुखं पश्यति ।)

**चम्पकलता**—हला राहे, पचासीदइ दे हिअदइदो । मुञ्चेहि कोवम् । कहेहि माणस्स कारणम् । एस ते वल्लहस्स पासवत्ती पिआलावो वि विण्णवेदि, जह मए अवचिदेहिं कुसुमेहिं पिअवअस्सेण विरइदा इअं माला । जइ अणुगहो ममोवरि ता खणं तत्तभोदीए कण्ठसोहं उप्पादेदु । (क)

**राधा**—(अपवार्यसरोषं नीचैः ।) अइ सरले, तुमं वि एवं भणासि । न पुलोइदं तुए जं इमिणा जेव्व पिआलावेण आणीदं तं तमालवत्तं जत्थ आलिहिदा से पिअवअस्सस्स वल्लहा कावि सुन्दरी । एताए कण्ठसोहं उप्पादेदु सा कुसुममाला । (ख)

(क) सखि राधे, प्रयासीदति ते हृदयदयितः । मुञ्च कोपम् । कथय मानस्य कारणम् । एष ते वल्लभस्य पार्श्ववर्ती प्रियालापोऽपि विज्ञापयति, यथा मयावचितैः कुसुमैः प्रियवयस्येन विरचितेयं माला । यद्यनुग्रहो ममोपरि तत्क्षणं तत्रभवत्याः कण्ठशोभामुत्पादयतु ।

(ख) अयि सरले, त्वमप्येवं भणसि । न विज्ञोक्तितं त्वया यदनेनैव प्रियालपेनानीतं तत्तमालपत्रं यत्रालिखित्वास्म्यं प्रियवयस्यस्य वल्लभा कावि सुन्दरी । एतस्याः कण्ठशोभामुत्पादयतु सा कुसुममाला ।

**प्रियालापः—**(निशम्य सादृहासम् ।) भो वअस्स, जिदं अम्हेहिं । सुदं दारिणं तत्तभोदीए मणस्स णिदाणम् । तुरिदं जेव्व णिधेहि तं चित्तफलं तत्तभोदीए अग्गे । (क)

(कृष्णः सानन्दं तथा दर्शयति ।)

**राधा—**(विलोक्य सवैलक्ष्यमात्मगतम् ।) अहो पमादो । अआरणे आ-  
आसिदो मूढाए मए एसो पिअदमो । (इति कृष्णं सप्रश्रयं पश्यति ।) (ख)

**कृष्णः—**(प्रसादाभिमुखीं तामवधार्य सप्रश्रयं तां मालां तत्कण्ठदेशे समर्प्य शा-  
रदेन्दुप्रसन्नं तन्मुखं विलोकयन् ।) प्रिये, सर्वथा तवामुना रूपमाधुर्यसौहार्द-  
गुणेन विधेयीकृतोऽस्मि । तदनुज्ञापय किं किं ते प्रियं समाचरामि ।

(राधा सवैलक्ष्यं चम्पकलतामुखं पश्यति ।)

**चम्पकलता—**(कृष्णं प्रति संस्कृतेन ।) नागर, यदि प्रसन्नो भवान्  
तर्हि किमतः परमस्ति । तथाप्येतदस्तु—

सदा गच्छत्वेवं रतिरिव मनोजेन सुमुखी

सखी नः संयोगं प्रकृतिरमणीयेन भवता ।

भवत्वस्माकं चाव्यवहिततया लोचनसुखं

विलोक्यान्योन्यस्य व्यतिकरमतिश्लाघ्यमनघम् ॥ २९ ॥

(इति निष्क्रान्ताः सर्वे ।)

इति मथुरादासेन विरचितायां वृषभानुजानामनाटिकायां चतुर्थोऽङ्कः ।

समाप्तम् ।

(क) भो वयस्य, जितमस्माभिः । श्रुतमिदानीं तत्रभवत्या मानस्य निर्दानम् ।  
त्वरितमेव निधेहि तच्चित्रफलकं तत्रभवत्या अग्रे ।

(ख) अहो प्रमादः । अकारण आयासितो मूढया मयैष प्रियतमः ।